
Ужо ў першых гадох пасьля закан- 
чэньня апошняй вайны на Захадзе пры- 
выклі былі гаварыць, што Нямеччына 
прайграла вайну, але выйграла мір. 
Праўда, гэтая формула ня ёсьць даклад- 
най, бо між Нямеччынай і былымі аль- 
янтамі фармальна міру яшчэ няма, мір- 
ны дагавор зь Нямеччынай з прычыны 
савецкай абструўкцыі яшчэ не падпісаны 
й вялікае пытаньне, ці наагул калі-не- 
будзь будзе падпісаны. Але калі ходзіць 
пра бясспрэчны факт, што пераможаная, 
поўнасьцю разбураная й змушаная да 
бязумоўнай капітуляцыі Нямеччына па- 
сьля вайны так хутка пачала залечваць 
крывавыя раны й здабываць свае па- 
зыцыі ў сьвеце, дык сказ гэты аб вый- 
траньні міру пасьля прайгранай вайны 
мае сваю глыбокую й праўдзівую вы- 
мову. 

Цэлы рад прычынаў злажыўся на тое, 
што Заходняя Нямеччына ўжо сяньня 
зьяўляецца найважнейшым палітычным 
дзейнікам на эўрапэйскім кантынэньце і 
што Амэрыка пачынае сваю эўрапэй- 
скую палітыку, галоўна палітыку ў да- 
чыненьні да Саветаў абапіраць галоўна 
на Нямеччыне. 


Пералічым галоўныя з гэтых прычы- 
наў. Найважнейшай прычынай сяньняш- 
няга ўзмацненьня ролі й значэньня Ня- 
меччыны зьяўляецца бясспрэчна выгад- 
ная для яе палітычная каньюнктура ў ха- 
лоднай вайне між Захадам і Ўсходам. З 
гледзішча на гэапалітычнае палажэньне 
Нямеччыны і ейны людзкі й гаспадар- 
скі патэнцыял Захад і Ўсход былі зму- 
шаныя вызнаць яе за вельмі важны 
дзейнік у сваіх палітычных плянах у 
Эўропе. Хто будзе мець за сабой або ў 
сябе Нямеччыну, той будзе мець і ўсю 
Эўропу. Таму Нямеччына ўжо ў першыя 
гады пасьля вайны сталася прадметам 
выгаднай для яе ліцытацыі між Заха- 
дам і Ўсходам. Пры гэтым палажэньне 
ліцытуючых бакоў было ня роўнае: у 
той час, калі камуністычны Ўсход кідаў 
на ліцытацыю толькі прапагандовыя лё- 
Зунгі, супярэчныя савецкай палітыцы ў 
Усходняй Нямеччыне, Захад, у дадзеным 
выпадку Амэрыка, побач з рэальнымі 
палітычнымі канцэсіямі, кідала й міль- 
ярды сваіх даляраў. Ня прыпадкова, 
ппо сярод кансумэнтаў пляну Маршаля 
Заходняя Нямеччына, пасьля Вяліка- 
брытаніі й Францыі, стаіць на трэйцім 
месцы. 

Ня менш важнай прычынай росту зна- 
чэньня Нямеччыны ў міжнароднай палі- 
тыцы зьяўляюцца таксама й прыродныя 
вартасьці нямецкага народу. Ягоныя 
жыцьцёвыя здольнасьці, працавітасьць, 
ашчаднасьць, здысцыплінаваньне й пад. 
зьяўляюцца тымі дзейнікамі, што Немцы 
ўзапраўды ўмеюць жыць і гаспадарыць, 
як бадай што ніводзін іншы эўрапэйскіх 
народ. Гэта бясспрэчны факт. Прыкла- 
дам, бесьперапынныя работніцкія заба- 
стоўкі, якія параліжуюць  нутранае 
жыцьцё такіх краінаў, як Францыя й 
Італія, зьяўляюцца Немцам зусім няве- 
дамыя. У мэнтальнасьці практычнага й 
цьвяроза думаючага Немца ня можа на- 
вет пагадзіцца думка, як гэта можна ра- 
біць забастоўкі й марнаваць дарагі час. 

Нязвычайна выгодная каньюнктура 
стварылася для Нямеччыны і ў Заход- 
няй Эўропе. Яе традыцыйны канкурэнт 
Францыя сяньня апынулася на дне ну- 
транай анархіі, палітычных і эканаміч- 
ных супярэчнасьцяў, што цяпер ады- 
грывае ў Эўропе далёка ня першарад- 
ную ролю. Глыбокі й, здаецца, на блі- 
жэйшы час бязвыхадны Заняпад Фран- 
цыі ў сілу фактаў высунуў Нямеччыну 
на першае месца на эўрапэйскім канты- 
нэньце. Параліжаваньне Францыяй рэа- 
лізацыі эўрапэйскай абароннай суполь- 
насьці, ей-жа самой заініцыяванай, схі- 
ляе: Амэрыку й да некаторай меры Вялі- 
кабрытанію абапёрціся ў сваіх палітыч- 
ных і стратэгічных плянах у Эўропе га- 
лоўна на Нямеччыну, незалежна ад таго, 
ці ейныя будучыя збройныя сілы ста- 
нуцца складовай часткай эўрапэйскай 
арміі, ці, у выпадку нязрэалізаваньня 
апошняй, Нямеччына будзе мець сваю 


з 


собскую нацыянальную армію й станец- 


ца раўнапраўным сябрам Атлянтычнага 
пакту. Высокія ваенныя якасьці нямец- 
кага жаўнера й вайсковая традыцыя Ня- 
меччыны зьяўляюцца дадатковымі фак- 
тарамі, якія змушаюць Амэрыку ў ей- 
ных абаронных стратэгічных плянах у 
Эўропе абапёрціся галоўна на Нямеч- 
чыну. 

Да ўсяго гэтага трэба яшчэ дадаць ра- 
зумную й карысную для нямецкіх інта- 
рэсаў палітыку ўраду канцлера Адэнаў- 
эра, гэтага, як выразіўся Чэрчыль, най- 
вялікшага нямецкага дзяржаўнага мужа 
ад часоў Бісмарка. Асноўнай рысай гэ- 
тай палітыкі ёсьць антынэўтралізм, пры- 
хільнікамі якога зьяўляюцца ў значнай 
меры нямецкія сацыял-дэмакраты, і як 
найцясьнейшае зьвязаньне Заходняй Ня- 
меччыны з Захадам пры адначасным вы- 


таргаваньні ад Захаду максімум для ін- 
тарэсаў Нямеччыны. 

Вышэй успомненыя фактары былі 
прычынай, што Нямеччына, нязвычайна 
зьнішчаная й разбураная вайною, ужо 
сяньня, за восем год пасьля заканчэньня 
вайны, амаль поўнасьцю адбудавалася, 
з гледзішча эканамічнага разьвіцьця й 
дабрабыту насельніцтва, заняла першае 
месца сярод краінаў Заходняй Эўропы, 
пераможных у вапошняй вайне, каму- 
стычныя ўплывы сярод свайго насель- 
ніцтва, як і астаткі нацызму зьліквідава- 
ла да мінімум і здабыла сабе вялікі палі- 
тычны прэсьціж і аўтарытэт у сьвеце. 
Гэты прэсьціж завяршыўся бліскучай 
перамогай на апошніх выбарах канцлера 
Адэнаўэра й ягонай празаходняй палі- 

(Заканьчэньне на 2-ой балоне) 

ОРГАН БЕЛАРУСКАЙ «НАЦЫЯНАЛЬНА. 
ВЫЗВОЛЬНАЙ ДУМКІ 


ГІЕ УЕІЗЗ5ЕСТНЕМІЗСНЕ 2ЕІТОХС ,ВАСКАОЎСУМА" (,УАТЕВІАХМР) 


УЛавіан ВОЗЕТМІК 


Ріе Адшіпізтаебсп: Мйпбеп 22, Неггог-ЕадоП-ЗігаВе 49ЛІІ 
Гтас: ,ГОСО5“, ВисіагіКетеі у. Уегі., С.пі.Б.Гі., Маофеп 8, ВозепБеітег біт. 46 а 


Цана паза Нямеччынай: ЗІЦА -- 15 цэнтаў, Канада -- 15 ц., Ангельшчына 
--1 шшылінг, Францыя -- 49) фр., Бэльгія -- 5 фр., Аўстралія -- 1 шыліне, 
Аргентына -- 2 пэзо. У іншых краінах раўнавартасьць 15 ам. цэнтаў. Пад- 


піска на год -- з разьліку 52 нумароў, на паўгода -- 26 нумароў, на З месяцы 
13 нумароў паводля вышэйшае цавы. Цана лётніцкай поштай у заакіян- 
скія краіны -- 50 ам. цэнтаў. -- Падвойныя нумары каштуюць падвойна 

сець: гЗ 


ГАЗЗТА ВЫХОДЗІЦЬ РАЗ У ТЫДЗЕНЬ -. ЦАНА 30 Н.ФЭН. 





ТНЕ У НІТЕВОТНЕМІАМ МЕ ЎЗРАРЕВ 
"ТНЕ ЕКАТНЕВІАМР" 

НЯТРАПНЫ ВЫБАР 


ДРУКУЕЦЦА Ў ПАРАДЕЎ ДЫСКУСІІ 


Нядаўна на балонах нашае прэсы да- 
волі шырака насьвятлялася дзейнасьць 
Беларускай Акадэміцкай Каталіцкай Ар- 
ганізацыі «Рунь». Трэба аб'ектыўна 
сьцьвердзіць, што гэная арганізацыя за 
даволі кароткі час цьвёрда стала на ногі 
і патрапіла заняць належныя пазыцыі 
на міжнародным форуме. Прыняцьце яе 
ў лік запраўдных сяброў «Пакс Романа» 
гаворыць само за сябе. Апошні зьезд 
«Руні» ў Лёндане сьветчыць дастаткова 
аб жыцьцяздольнасьці гэтае арганізацыі. 
Побач із працай над духовым даскана- 
леньнем сваіх сяброў імкнецца яна год- 
на рэпрэзэнтаваць беларускае імя сярод 
чужынцаў. Урачысты акт высьвячэньня 
абраза, рэпрэзэнтуючага беларускіх ня- 
бескіх заступнікаў, паслужыў адначасна 


вын нн нены нікім анна ніна ння анна ВА ВАННА ВАВ АА ААА АВА 


Палітычныя Навіны 


Да гутарак з Масквой дзьверы адкры- 
тыя. ЗША, Вялікабрытанія й Францыя 
пастанавілі на апошнюю савецкую ноту, 
у якой Крэмль адмаўляецца прыняць 
удзел у канфэрэнцыі чатырох міністраў 
замежных справаў у справе Нямеччы- 
ны, яшчэ раз адказаць, каб пакінуць ад- 
чыненыя дзьверы для эвэнтуальных 
будучых перагавораў. Нота заходніх 
дзяр-сагаў Саветам мае быць кароткай 
і зьмяшчаць запытаньне, каб Саветы 
ясна й канкрэтна адказалі, ці яны хо- 
чаць гутарыць уў справе Нямеччыны ці 
не. Прэзыдэнт Айзэнгаўэр і міністар за- 
межных справаў ЗІЦА Дальлес, згаджа- 
ючыся адказаць Саветам на апошнюю 
нсту, асьветчылі, што ў будучыні Ва- 
шынгтон будзе ўважаць за бязмэтнае 
выменьваньне падобных нотаў з Саве- 
тамі. 9 лістапада Дальлес паведаміў, штс 
Амэрыка запрапануе склікаць канфэ- 
рэнцыю трох заходніх вялікадзяржаваў, 
на якой будуць прынятыя пастановы бяз 
удзелу Саветаў у справе будучыні Ня- 
меччыны. 

Канфэрэнцыя БАТО ў Парыжы. Не- 
калькі гадзін пасьля атрыманьня са- 
вецкай ноты з адмовай прыняць удз?” 
у канфэрэнцыі чатырох міністраў за- 
межных справаў у Люгано ў справе Ня- 
меччыны, Рада Атлянтычнага пакту па- 
станавіла склікаць на 14 сьнежаня ў Па- 
рыжы вялікую канфэрэнцыю міністраў 
замежных справаў, фінансаў і абароны 
як і галоўнакамандуючых 14 дзяржаваў 
-- сяброў Атлянтычнага пакту дзеля 
ўстанаўленьня абаронных плянаў Заха- 
ду на 1954 год. У колах арганізацы: 
Атлянтычнага пакту падчыркваецца 
што 1954 год будзе кульмінацыйным го- 
дам у вабаронных высілках 14 заходніх 
дзяржаваў. Прыпушчаецца, што на гэ- 
тай канфэрэнцыі Задзіночаныя ІЦтать 
пададуць да ведама, ці яны зьменшаце 
свае вейсковыя часьці, стацыянуючыя ў 
Эўропе. Мнэгія высэкія ахвіцэры зброй- 
ных сілаў Атлянтычнага пакту абазна- 
чаюць савецкую адмову ад удзелу ў кан- 
фэрэнцыі чатырох міністраў у Люгану 
як «шчасьце ў няшчасьці». І бяз гэтага 
ня было ніякіх надзеяў, што такая кан- 
фэрэнцыя прывяла-бд да пазытыўных 
рэзультатаў. Тым ня меней некаторых 
заходнія дзяржавы, у першую чаргу 
Францыя, у надзеі на пазытыўныя вы- 
вікі такой канфэрэнцыі, паўстрымоўва- 
ліся ад выканьня сваіх абаронных пля- 
наў. 

Няўдача рэспубліканскай партыі. Дэ- 
макратычная партыя дасягнула неспа- 
дзяваную перамогу на выбарах губэрна- 
тараў і бурмістраў, а таксама на дапаў- 
няючых выбарах у кангрэс, якія адбы- 
ліся 3 лістапада. У выніку гэтых выба- 
раў рэспубліканская бальшыня ў пала- 
це рэпрэзэнтантаў зьменшылася да З га- 
ласоў. Паколькі перамога дэмакратыч- 
нага кандыдата Вагнэра ў выбарах бур- 
містра Нью Ёрку ня была ніякай неспа- 
дзеўкай, цяжкім ударам для рэспублі- 
канцаў была перамога дэмакратычнага 
кандыдата ў выбарах губэрнатара штату 
Нью Джэрсі, традыцыйнай рэспублікан- 
скай цьвярдыні. Таксама дэмакраты 
здабылі ў гэтым штаце мандат да пала- 

ты рэпрэзэнтантаў, які праз 29 год зна- 
ходзіўся ў руках рэспубліканцаў. 

У Панмунджоне і далей на мёртвым 
пункце. Уступныя перагаворы ў Панму- 
нджоне ў справе палітычнай карэйскай 
канфэрэнцыі пасьля адзінанаццаці бяс- 
тплодных паседжаньняў былі 6 ліста“ 
пада адложаныя на неазначаны час. Ка- 
муністыя згадзіліся ва прапазыцыю аль- 
янтаў, што ў міжч: е ахвіцэры штабаў 
будуць весьці тайныя перагаворы ў спра- 
ве часу, месца і ўдзельнікаў карэйскай 
канфэрэнцыі. Паводля альянцкага пра- 
екту, спачатку павінны быць устаноўле- 
ныя час і месца карэйскай канфэрэнцыі 
пасьля чаго можа быць разважанае пы- 
таньне ўдзельнікаў канфэрэнцыі. Каму- 
ністыя дамагаюцца іншага парадку на- 
радаў: спачатку ўстанавіць склад удзель- 
нікаў карэйскай канфэрэнцыі, а тадь. 
гутарыць аб ейным тэрміне й месцы. 

Апытаньне ваеннапалонных узноў пе- 
рарванае. «Выясьняньні» камуністымі 
ваеннапалонным аб рэпатрыяцыі 5 лі- 
стапада былі на столькі зацягнутымі 
што спаміж 492 Кітайцаў, якія мелі 
быць у гэты дзень згодна пляну апы- 
таныя, было апытаных “толькі 136, Зе 
якіх толькі двух згадзілася вярнуцца на 
бацькаўшчыну. На наступны дзень вы- 
значаныя для апытаньня Кітайцы ад- 
мовіліся слухаць камуністычных «Вы- 
ясьненьняў», дамагаючыся, каб камуні- 
стыя датрымоўваліся вызначаных тэр- 
мінаў апытаньня. Аб «нэўтральным» ста- 
новішчы ў справе ваеннапалонных Ін- 
дыі вымоўна сьветчыць факт, што ін- 
дыйскія ўрадавыя колы асьветчылі, што 
бальшыня апытваных васннапалонных 
хоча вярнуцца на сваю бацькаўшчыну, 
але паўдзённакарэйскія агенты, што пра- 
кікаюць у лягер, быццам пагражаюць ім 
за гэта тэрорам. 

Крывавыя дэманстрацыі ў Трыесьце. 
У дзень 35-ай гадавіны павароту Тры- 
есту з пад Аўстрыі да Італіі 4 лістапада 
шматтысячная таўпа Італьянцаў зарга- 
нізавала ў Трыесьце вялікія дэманстоа- 
цыі, якія трывалі некалькі дзён і закон- 
чыліся некалькімі забітымі й многімі 
раненымі. Непасрэднай прычынай кры- 
вавых заварушэньняў была спроба Іта- 
льянцаў вывесіць на трыестанскай ўра- 
тушы італьянскі сьцяг, чаму перашко- 
дзіла паліцыя. Дэманстрацыі прадаў- 
жаліся й наступнага дня Э лістапада, ка- 
лі паліцыя разьвязала мітынг дэман- 
странтаў. Дайшло да вулічных боек, у 
якіх дэманстранты абкідалі паліцыю 
каменьнямі, а паліцыя была змушаная 
ўжыць сьлёзныя газы й гумовыя палкі 
б лістапада вулічныя бойкі яшчэ павя- 
лічыліся, калі на помач паліцыі высту- 
пілі амэрыканскія й брытанскія вай- 
сковыя аддзелы, у выніку чаго між дэ- 
манстрантамі й паліцыяй было “ забі- 
тых і звыш 50 раненых. Наступнага дня 
ў Трыесьце запанаваў спакой. 

Міністар Ідэн абвінавачвае Італію. 
Брытанскі міністар замежных справаў 
Ідэн асьветчыў 9 лістапада перад ніж- 
няй палатай, што крывавыя завару- 
шэньні ў Трыўсьце былі справакаваныя 
й часткова зарганізаваныя звонку. У гэ- 
тыя дні вялікая колькасьць Італьянцаў 


прыбыла зь Італіі ў трыестанскую Зону 
«А» з мэтаю выкарыстаньня італьян- 
скага нацыянальнага сьвята для выклі- 
каньня неспакою ў Трыесьце. 

Гішпанія на баку Захаду. ІЦэф гіш- 
панскай дзяржавы генэрал Франко ў 
прэсавым інтэрвью заявіў, што Гішпанія 
ў выпадку савецкай агрэсіі прыйдзе зь 
мілітарнай помаччу Захаду. У інтэрвью 
у якім Франко заняў першы раз сваё 
становішча да заключанага 26 верасьня 
амэрыканска-гіцпанскага дагавору ас 
амэрыканскіх ваенных базах, ён асьвет- 
чыў, што Гішпанія ня зьбіраецца стацца 
сябром Атлянтычнага пакту ані заклю- 
чаць мілітарнага дагавору з Францыяй 
і Вялікабрытаніяй. 

Драматычны працэс супраць Мосадзка. 
Былы пэрскі прэм'ер Мосадэк, галоўны 
абвінавачаны перад ваенным судом у 


другі дзень працэсу, Э лістапада, адмэ- 
віўся ад абароны свайго адваката і за- 


явіў: «Калі вам гэта рсбіць прыем- 
насьць, каб мяне прыгаварыць на 
сьмерць, я ня буду складаць ніякай 


апэляцыі. Калі шах мяне ўласкавіць, я 
ўласкаўленьня ня прыйму, бо ўласкаў- 
леньне атрымлівае толькі зраднік. й 


“астануся ў турме аж да сьмерці. Калі-ж 


мяне звольняць, я пакончу самагуб- 
ствам, як толькі здабуду для гэтага ся- 
родкі». Мосадэк абвінавачваецца ў су- 
праціўленьні шаху, спробах паваленьня 
манархіі й разьвязаньні парляманіў. 

Супрацоўніцтва Чан-Кай-Шэка з Сын- 
гманам Ры. Кітайскі нацыянальны ўрад 
Чан-Кай-Шэка запрапанаваў Паўдзён- 
най Карэі заключэньне пакту ўзаемнаў 
бясьпечнасьці. Адказ Паўдзённай Карэ 
яшчэ ня ведамы, аднак паўдзённакарэй- 
скі міністар замежных справаў Пыюе 
заявіў, што навет без заключэньня пакту 
ўзаемнай бясьпечнасьці нацыянальны 
Кітай і Паўдзённая Карэя цесна супра- 
цоўнічаюць ува ўсіх пытаньнях, што да- 
тычаць узаемных інтарэсаў. 

Трох Чэхаў уцякло ў заходні Бэрлін. 
Трох Чэхаў прадзёрлася з аружжам у 
руках у заходні Бэрлін, пакінуўшы пе 
дарозе двух таварышаў, раненых усход- 
нянямецкай паліцыяй. Па дарозе ўцека- 
чы мелі пяць збройных стычак з каму- 
ністычнай паліцыяй, у выніку якіх за- 
білі 4 камуністычных паліцыянтаў і н?: 
калькі ранілі. 

Памёр кароль Саўды-Арабіі. Э ліста- 
пада памёр кароль Саўды-Арабіі Ібь 
Саўд у веку “5 год, які зьяўляўся ўла- 
даром найвялікшых у сьвеце нафтовых 
раёнаў. 

Перад прэзыдэнцкімі выбарамі ў Ўра- 
вцыі. 17 сьнежаня сёлета адбудуцца Ў 
Францыі выбары новага прэзыдэнта. Н: 
становішча прэзыдэнта маюць кандыда- 
ваць: Кэй, Дэльбос, Ляніель, Бідо, Пле- 
вэн і Пінэ. 

Пакістан рэспублікай. Пакістанскі 
парлямант у Карачы пастанавіў, штс 
Гакістан становіцца рэспублікай, афіцы- 
яльная назва якой будзе «Пакістанская 
іслямская рэспубліка». Гэта будзе дру- 
гой, пасьля Індыі, рэспублікай у бры- 
танскай супольнасьці народаў. 


нагодай дзеля высьвятленьня чужынцам 
беларускай праблемы наагуя. 

Паколькі «Рунь» зьяўляецца беларус- 
кай арганізацыяй, дык гэтым самым бе- 
ларускае грамадзтва мае маральнае пра- 
ва, а нат абавязак цікавіцца ейнай пра- 
цай і мець свой крытычны пагляд на тую 
ці іншую праяву ейнага жыцьця. Аднэй 
з гэтых праяваў, на якую беларуская 
грамадзкасьць павінна зьвярнуць увагу, 
гэта нятрапны падбор сьвятых угодні- 
каў, названых нябеснымі заступнікамі 
беларускага народу. Мы там бачым: сьв. 
Юзафата Кунцэвіча, біскупа Полацкага 
й Віцебскага, сьв. Казімера Каралевіча, 
сьв. Еўфрасіньню, княгіню Полацкую, 
сьв. Аўрама Смаленскага і сьв. Кірылу 
Тураўскага. 

Гэны падбор насоўвае некаторыя рэ- 
флексіі, Трэба лічыць, што вышэйуспом- 
неныя Ўгоднікі выбраныя, як нябесныя 
заступнікі беларускага народу і павінны 
яму служыць ідэяламі й прыкладамі 
свайго жыцьця й паступаньня. Гэтыя рэ- 
флексіі насоўваюцца якраз таму, што 
адным з гэтых угоднікаў зьяўляецца 
сьв. Юзафат Кунцэвіч. Я далёкі ад таго, 
каб ставіць пад сумліў сьвятасьць Юза- 
фата Кунцэвіча. Ён зьяўляецца сьвятым, 
паколькі Каталіцкая Царква яго канані- 
завала. Ён ёсьць сьвятым, бо загінуў тра- 
гічна на пасту ў службе для Каталіцкай 
Царквы. Аднак цяжка лічыць сьв. Юза- 
фата Кунцэвіча нябесным заступнікам 
беларускага пароду. З сумам мусім 

сьцьвердзіць, што ён загінуў з рукі бе- 
ларускіх масаў. Мы далёкія ад скрайна- 
га нацыяналізму, які пераходзіць у ша- 
вінізм, каб апраўдываць чын, які ёсьць 
па сваім зьмесьце праступным. Аднак 
былі нейкія прычыны, якія гэны Чын 
выклікалі. Цяжка сяньня судзіць падзеі, 
якія адбываліся перад пару стагодзьдзямі. 
Аднак паняцьці добрага й благога ў ваб- 
салютным сзньсе асталіся нязьменнымі 
і таму мы сяньня маем права судзіць аб 
некаторых падзеях, як добрых, гумані- 
тарных, і дрэнных, амаральных. Хі- 
ба сяньня ніхто ня сумляваецца, што 
падзеі Барталямэеўскай ночы былі Й 
ёсьць у сяньняшнім разуменьні праступ- 
нымі. Праўда, у той час, калі яны ад- 
бываліся, некаторыя абставіны маглі іх 
лагодзіць ці завастраць, але ў вабсалют- " 
ным сэньсе яны астануцца праступнымі. 

Для нікога сяньня не пакідае сумліву, 
што спосабы ліквідацыі вуніі на Бела- 
русі расейскімі царамі былі поўнасьцю 
амаральнымі й праступнымі, але нельга 
таксама і сказаць, што ўсе мэтады яе 
ўводханьня зьяўляюцца годнымі насьля-" 
даваньня. Вось-жа якраз ня вунія, але 
спосабы яе рэалізацыі на Беларусі сьв. 
Юзафатам Хунцэвічам выклікалі спан- 
танічную рэакцыю масаў і давялі да ве- 
дамага ўсім факту забойства сьв. Юза- 
фата Кунцэвіча. Магчыма нейкі гісторык 
зможа прадставіць тагачасныя падзеі ў 
іншым, больш лагодным сьвятле. Я не 
зьяўляюся гісторыхам, але магу судзіць 
падзеі паводля ведамых мне гістарычных 
фактаў, якія, ня гледзячы на рознае іх 
насьвятленьне, астануцца нязьбітымі 
фактамі. Сьв. Юзафат Кунцэвіч імкнуў- 
ся сілай завесьці вунію. З гэтай мэтай ён 
зачыняў праваслаўныя цэрквы, вытаняў 
праваслаўных сьвятароў, забараняў ха- 
ваць праваслаўных на могілках, якія яш- 
чэ нядаўна былі праваслаўнымі і дзе бы- 
лі пахаваныя іхныя дзяды й поадзеды, 
ды пагрозамі рэпрэсіяў змушаў пакідаць 
праваслаўе ды пераходзіць на вуніяцтва. 
Вось што аб гэтым сьветчыць найвялік- 
шы тагачасны беларускі дзяржаўны 
муж, стойкі патрыёт і разумны палітык 
канцлер Вялікага Княства Літоўскага 
Лей Сапега ў сваім лісьце да сьв. Юза- 
фата Кунцэвіча з 12 сакавіка 1622 году: 

(Заканчэньне на 3-яй балоне) 

Нямеччына і Усход 


тыкі. Амэрыка ўжо сяньня ўважае За- 
ходнюю Нямеччыну за найважнейшага 
свайго партнэра на Ўсходзе. Існуюць усе 
дадзеныя ўважаць, што ўсе ўсходнія пы- 
таньні Амэрыка будзе вырашаць суполь- 


на зь Нямеччынай, а ніколі безь яе. 
Апошнім часам сталася ведамым, што 
Амэрыка прыгатаўляе пляны вываду 


сваей арміі з цэнтру Эўропы, уў першую 
чаргу Зь Нямеччыны, а ейныя заданьні 
на гэтай тэрыторыі мае пераняць Заход- 
няя Нямеччына. Калі да гэтага дойдзе, 
што ёсьць вельмі праўдападобным, тады 
Значэньне Нямеччыны ў Эўропе і сьве- 
це яшчэ больш павялічыцца, а ў выпад- 
ку перабудовы падсавецкага Ўсходу Ня- 
меччына будзе мець, пасьля Амэрыкі, 
першы голас. 
НЯМЕЧЧЫНА І ЎСХОДНЯЕ 
ПЫТАНЬНЕ 

Ужо ў сілу свайго геаграфічнага пала- 
жэньня й сваіх жыцьцёвых інтарэсаў 
Нямеччына зьяўлялася й зьяўляецца 
найбольш зацікаўленай праблемай Ус- 
ходняе Эўропы спасярод усіх ініцых вя- 
лікіх краінаў эўрапэйскага Захаду. Гэ- 
тае зацікаўленьне традыцыйным шля- 
хам ішло па лініі «Дранг нах Остэн», яно 
бясспрэчна па тэй самай лініі будзе йсь- 
ці й далей, хоць формы гэтага «напору 
на Ўсход» могуць быць розныя. Таму 
ўжо сяньня пачынае фармавацца новая 
пасьля вайны канцэпцыя нямецкай ус- 
ходняй палітыкі. Хаця канцэпцыя гэтая 
яшчэ канчальна не сканкрэтызавалася, 
але ейныя агульныя кантуры ве зьяў- 
ляюцца для нас, паняволеных бальша- 
візмам народаў, асабліва карысныя. 

Усходняя нямецкая палітыка разьві- 
ваецца дагэтуль пад знакам традыцый- 
нага русафілізму, які, падобна як у Амэ- 
рыцы, Ангельшчыне й Францыі, зьяў- 
ляецца вельмі сільны. Ня будзем ува- 
ходзіць у прычыны гэтага русафілізму, 
бо гэта завяло-б нае вельмі далёка, 
сьцьвердзім толькі, што канцэпцыя адзі- 
най і непадзельнай расейскай імпэрыі 
пасьля ўпадку бальшавізму падзяляецца 
сяньня ня толькі бальшынёй публічнай 
апініі, але й мае сваіх фанатычных вы- 
знавальнікаў і прапагатараў і сярод уп- 
лывовых палітычных дзейнікаў. Розьні- 
ца між палажэньнем у гэтай справе ў 
Амэрыцы і Нямеччыне хіба толькі тая, 
што калі ў ЗІЦА паяўляецца што раз 
болей прыхільнікаў перабудовы падса- 
вецкага Ўсходу ў кірунку распадзелу ра- 
сейскай імпэрыі, як жарала й галоўнага 
матора спрадвечнага расейскага імпэры- 
ялізму, на нацыянальныя дзяржавы па- 
няволеных народаў, дык у Нямеччыне 
канцэпцыя такая яшчэ сяньня ня ёсьць 
наагул дыскутаванай. 

З другога боку, у Заходняй Нямеччыне 
што раз мацней даходзяць да голасу рэ- 
візіяністычныя пляны ў справе нямец- 
кай усходняй граніцы, якія аднак маюць 
быць зрэалізаваныя нашым коштам. 
Бонскі міністар для агульнанямецкіх 
справаў др. Кайзэр ужо быў высказаўся 
за тым, што Польшча за зрачэньне пры- 
лучаных да яе ўсходнянямецкіх земляў 
павінна атрымаць рэкампэнсату ў форме 
звароту ёй заходнябеларускіх і заходня- 
ўкраінскіх (а ня толькі заходняўкраін- 
скіх, як прывык пісаць «Украінські Са- 
мостійнік» -- дапіска складальніка) зем- 
ляў шаводля граніцы 1939 году. А зблі- 


(Заканчэньне з 1-ай балоны) 


жаны да нямецкіх урадавых колаў вор- 
ган «Крыст унд Вэльт» яшчэ 11 студзеня 
1951 году пісаў, ішто «Зьмена сучасных 
заходніх граніцаў Ііольшчы цесна Зьвя- 
заная з рэвізіяй цяперашніх польскіх ус- 
ходніх граніцаў». 

Справа нямецкага рэвізіянізму на Ўс- 
ходзе зыяўляецца такім чынам і нашай 
жыцьцёвай справай, якой нельга выпу- 
скаць з поля нашае ўвагі. Мы ёй павін- 
ны жыва цікавіцца й старацца на яе 
ўплываць. Справа ў тым, што іемцы ні- 
колі поўнасьцю ня выракуцца дамагань- 
ня звароту ад Польшчы сваіх усходніх 
тэрыторыяў. Ці яны оудуць дамагацца 
максімум -- поўнага звароту сваіх зем- 
ляў на ўсход ад лініі Одра-Найса, ці 
кампраміснага мінімум -- выдзяленьня 
гэтай тэрыторыі ў васобную адзінку ў 
форме праектаванай нядаўна канцлерам 
Адэнаўэрам нямецка-польскай кандамі- 
ніі пад супольным нямецка-польскім ад- 
міністраваньнем, ці, напасьледак, будзе 
знойдзеная нейкая ініцая формула разь- 
вязаньня гэтага пытаньня, справа гэтая 
астанецца усьцяж актуальнай, а разам 
зь ёю будзе актуальнай справа рэкампэн- 
саты Польшчы на Ўсходзе коштам за- 
ходнябеларускіх і заходняукраінскіх 
земляў. Паколькі Нямеччына ў эвэнту- 
альнай вайне з Савецкім Саюзам будзе 
адыграваць найважнейшую пасьля Амэ- 
рыкі ролю, па толькі ейны голас ня толь- 
кі ў справе польска-нямецкай спрэчнай 
тэрыторыі, але й наагул у цэлым усход- 
нім пытаньні будзе адным з найбольш 
вырашальных. 

БАШЫЯ ЗАДАНЬНІ Ў НАМЕЧЧЫНЕ 

Палітычным эміграцыям нерасейскіх 
народаў, у першую чаргу нашай беларус- 
кай эміграцыі, трэба паставіць у віну тое, 
што яны дагэтуль не дацэньвалі палі- 
тычнай ролі Нямеччыны ў усходнім пы- 
таньні й не стараліся весьці сярод Нем- 
цаў патрэбнай палітычнай і прапагандо- 
вай акцыі. У гэтым дачыненьні, трэба 
сьцьвердзіць аб'ектыўна, больш палітыч- 
най прадбачлівасьці выказалі расейскія 
імпэрыялістычныя колы, якія ўжо ад 
даўжэйшага часу вядуць сыстэматычную 
інтэнсыўную работу сярод Немцаў, шу- 
каючы сярод іх і, на жаль, знаходзячы 
спасярод людзей навет уплывовых Ввя- 
лікіх прыхільнікаў канцэпцыі адрэстаў- 
раваньня недзялімай. Даволі ўспомніць 
хоць-бы дзейнасьць «Вольнага Саюзу Ра- 
сейска-Нямецкай Дружбы», старшынёю 
й галоўным пратэктарам якога быў ня- 
даўна памерлы обэрбурмістр Бэрліна, 
выдатны дзеяч сацыял-дэмакратычнай 
партыі і ўплывовы нямецкі палітык 
праф. Эрнст Ройтэр, які, у выпадку пе- 
рамогі сацыял-дэмакратаў у вапошніх 
выбарах, быў прадугледжваны навет на 
становішча канцлера Заходняй Нямеч- 
чыны. Праўда, у васобе праф. Ройтэра 
расейскія адзінанедзялімцы страцілі вя- 
лікую апору, тым ня меней іхная актыў- 
насьць на нямецкім фроньце не аслабла, 
а, можна сказаць, павялічылася. У гэ- 
тым кірунку вядзе сяньня інтэнсыўную 
дзейнасьць напоўфашыстаўская рэак- 
цыйна-нацыяналістычная арганізацыя 
НТС, а апошнім часам і апанаваны ёю 
КПАБ Керэнскага-Мельгунова, і, трэба 
схазаць таксама адкрыта, іхныя ўплывы 
пранікаюць навет да ўрадавых бонскіх 
колаў і маюць сваіх наважаных пры- 





хільнікаў сярод былых вайскавікоў, га- 
лоўна тых, якія падтрымлівалі ў свой 
час Уласаўскую акцыю. 

Затое сярод палітычнай эміграцыі не- 

расейскіх народаў у гэтым кірунку ня 
робіцца нічога або бадай што нічога. Ка- 
лі-ж ходзіць пра нас Беларусаў, дык з 
сумам трэба прызнацца, што аосалютна 
нічога ня робіцца на нямецкім палітыч- 
ным фроньце. Недаравальным у нас бы- 
ло ўжо тое, што эміграваньне зь Нямеч- 
чыны нашых палітычных сілаў адбыва- 
лася бязь ніякага палітычнага пляну й 
ніякай палітычнай пэрспэктывы. Усе 
ўцякалі Зь Нямеччыны даслоўна як мы- 
шы з тонучага карабля. У выніку ства- 
рылася такое палажэньне, што нашая 
палітычная эміграйыя, якая ані коль- 
касна ані якасна далёка ня ёсьць найсла- 
бейшай спасярод палітычных эмігра- 
цыяў некаторых іншых народаў, сяньня 
ў Нямеччыне ня мае ані свайго палі- 
тычнага цэнтру ані палітычных працаў- 
нікоў. Аб нейкай палітычнай ці прапа- 
гандовай працы сярод Немцаў і гава- 
рыць ня прыходзіцца. Гэтая праца ня 
толькі не вялася й не вядзецца, але й не 
дацэньваецца яшчэ дагэтуль. Мы яшчэ 
ня вызваліліся ад неактуальнага ўжо пе- 
ракананьня, што Нямеччына зьяўляецца 
толькі аб'ектам міжнароднай палітыкі, 
але ня суб'ектам. У нас здабываліся на 
вялікія гэсты на менш для нас важных 
палітычных Ффронтах, арганізавалі зь 
вялікай помпай, прыкладам, сьвятка- 
ваньне 25 Сакавіка ў Рыме, але каб на- 
ладзіць публічнае сьвяткаваньне 25 Са- 
кавіка ці гадавіну Слуцкага паўстаньня 
ў Мюнхэне й запрасіць на яго нямецкія 
палітычныя й журналістычныя колы, 
ніхто дагэтуль і не падумаў. 
“Тымчасам сярод Немцаў весьці палі- 
тычную й прапагандовую работу неаб- 
ходна трэба й весьці яе можна. Пры ад- 
паведнай пастаноўцы справы сярод Нем- 
цаў можам хутчэй знайсьці прыяцеляў 
і прыхільнікаў для нашай нацыянальнай 
справы, чымся сярод іншых заходніх на- 
родаў. Немцы, як гаварылася вышэй, 
ужо дзякуючы сваім жыцьцёвым інта- 
рэсам на Ўсходзе зьяўляюцца непасрэд- 
на зацікаўлены ўсходняй праблемай. 
Па другое, Немцы з нашымі нацыяналь- 
нымі праблемамі зьяўляюцца больш аб- 
знаёмленыя, чымся іншыя народы Заха- 
ду. За жыцьця толькі аднаго нашага па- 
каленьня яны два разы акупавалі даў- 
жэйшы час нашую бацькаўшчыну й ме- 
лі магчымасьць пераканацца, што Бела- 
русь -- гэта не Расея. 

Нашыя палітычныя сілы на Захадзе 
вельмі сьціплыя й расьцярушаныя. Та- 
му цяжка ахапіць сваей дзейнасьцю ўсе 
палітычныя галіны й важныя для нас 
пункты. Але ў дзейнасьці нашай павін- 
на быць і некаторая рацыянальная гра- 
дацыя. Зразумела, першым і аснаўным 
вогнішчам нашае палітычнае дзейнасьці 
зусім натуральна павінна быць Аморы- 
ка, дзе, трэба з прыемнасьцю адцеміць, 
шмат у гэтым кірунку, хаця далёка ня 
ўсё яшчэ, што ляжыць у нашых магчы- 
масьцях, робіцца. Другім паводля зна- 
чэньня й важнасьці такім вогнішчам па- 
вінна бёць Заходняя Нямеччына, дзе 
сяньня ня робіцца яшчэ нічога. 


Язэп Каранеўскі 


ганы эдавараіца 


Палітычны Камэнтар 





Выясьненая сытуацыя 


Апошняя савецкая нота заходнім дзяр- 
жавам у справе Нямеччыны мае той до- 
бры бок, што прынамся ставіць спразу 
гэтым разам ясна: Саветы ня толькі ня 
хочаць задзіночаньня Нямеччыны, але 
й ня думаюць навет гутарыць на гэтую 
тэму. Цана, за якую яны згадзіліся-б 
толькі прыняць удзел у канфэрэнцыі 
чатырох міністраў замежных справаў у 
справг Нямеччыны, ёсьць такая высо- 
кая, што нельга прыпусьціць, Каб 
Крэмль не здаваў сабе справы, што За- 
хад заплаціць яе ня зможа. Бо каб рас- 
пачаць толькі гутаркі ў справе Нямеч- 
чыны, Масква спачатку дамагаецца: 

1. АдзЗыць канфэрэнцыю пяцёх вялі- 
кадзяржаваў з удзелам камуністычнага 
Кітаю й данушчэньня яго ў Задзіноча- 
ныя Нагыі. Практычна гэта выглядае, 
нто Амэрыка мусіць вызнаць камуні- 
стычны Кітай, увесьці яго ў ЗН і пакі- 
нуць Чан-Кай-Шэка й кітайскі нацы- 
янальны ўрад на Фармозе. 

2. Зьліквідаваць амэрыканскія ваен- 
ныя базы на чужой тэрыторыі, шчо Ў 
практыцы азнгчала-5 ліквідацыю Атлян- 
тычнага пакту. 

З. Пакінуць плян эўрапэйскай 
і ўзбраеньня Заходяй Нямеччыны. 

Тэлькі пасьля згоды Захаду на ўсе 
гэтыя мерапрыемствы Саветы згадзілі- 
ся-б засесьці пры супольным канфэрэя- 
цыйным стале разам з Захадам і, як заў- 
сёды, высунуць свае далейцыя ўмовы, 
пад якімі яны згадзіліся-б на задзіно- 
чаньне Нямеччыны. А што гэтыя ўмовы 
былі-б для Захаду немагчымыя да пры- 
няцьця (прыкладам, Саветы ніколі ня 
згодзяцца на вольныя выбары ў Усход- 
няй Нямеччыне), у гэтым няма наймен- 
шага сумліву. Значыцца, прыймаючы 
згары, што эвэнтуальная канфэрэнцыя 
з Саветамі ў справе Нямеччыны, купле- 
ная такім вялізарным коштам, усёроўна 
асталася-б бясплоднай, Захад мусіў-бы 
заплаціць Саветам фантастычную цану, 
не атрымаўшы за гэта даслоўна нічога. 
Таму ў заходніх колах пануе гэтым 


арміі 


гы Ба 








НА ПАМЯТНІХ ДЛЯ МІКОЛЫ 
РАВБЕНСКАГА 

Атрыманыя наступныя ахвяры на па- 
мятнік на магілу сьв. пам. кампазытара 
Міколы Равенскага: 

1. К. Чабатар -- 1 аўстр. фунт, 2. Згур- 
таваньне Беларусаў у Вікторыі -- 6-11-0 
аўстр. ф., З. ЗБК у Ангельшчыне -- 195 
анг. фунтаў, 4. І. Шклянік -- 0-10-0 анг. 
Фф., 5. Ф. Каранцевіч -- 1.00 ДМ, 6. Г. Но- 
рык -- 5 амэр. дал., “. Я. і М. Кіпёль - 
10 дал., 8. М. Кучура -- 5 дал., 9. Др. В. 
Тумаш -- 5 дал., 10. Др. А. О. -- 5 дал., 
11. М. Міцкевіч- 5 дал., 12. Др. Ст. Грын- 
кевіч --5 дал., 13. БАЗА (ЗША)--4.380.95 
бэл. франкаў, 14. А. Стрэчань -- 100 бэл. 
фр., 15. М. Хацкевіч -- 20 фр., 16. У. Ка- 
штэлян -- 500 франц. франкаў, 17. Я. 
Лазута -- 1000 фр., 18. Піліпчык -- 200 
фр., 19. Б. Прытыцкі -- 500 фр., 20. Я. 
Раманоўскі -- 1000 фр., 21. М. Занковіч 
-- 800 фр. 

Усім ахвярадаўцам шчырае дзякуй. 
Спадзяёмся, што гэта паслужыць пры- 
кладам для іншых нашых суродзічаў, 
таму прыпамінаем адрас, на які просім 
прысылаць ахвяры: 

5. Мак, 19, РІасе Нооует, І.очуаіа, Веіеідце. 
Каардынацыйны Цэнтр Беларускіх 
Арганізацыяў у Бэльгіі 





разам адназгоднае перакананьне, што 
Саветы ня хочаць навет і гутарыць у 
справе Нямеччыны, а іхная апошняя 
нота мае выключна прапагандныя мэ- 
ты: паказаць Мао-Тсэ-Тунгу, дачынень- 
ні зь якім Крэмля не зьяўляюцца вель- 
мі лёгкімі, як дбаюць Саветы аб каму- 
ністычным Кітаі, і глыбей загнаць клін 
разыходжаньняў між ЗША і Вяліка- 
брытаніяй, якая, вызнаючы чырвоны 
Кітай і падтрымліваючы праект ягонага 
дапушчэньня ў ЗН, зьяўляецца ня су- 
праць засесьці пры супольным канфэ- 
рэнцыйным стале з прадстаўнікамі Пэ- 
кіну. Калі-б толькі гэтую адну перад- 
умову высунулі Саветы і ўзалежнілі ад 
яе адзіцьцё канфэрэнцыі ў справе Ня- 
меччыны, вельмі праўдападобна, што 
мэту сваю -- пасварэньня Вялікабрыта- 
ніі з ЗІЦА яны дасягнулі-б. Але дамага- 
ючыся адначасна ліквідацыі -- Антлян- 
тычнага пакту, адмовы ад эўрапэйскай 
арміі і ўзбраеньня Нямеччыны, Крэмль 
закрывае дзьверы й для Вялікабрытаніі 
да супольных гутарак. 


Савецкая нота бясспрэчна будзе мець 
той добры вынік, што яна прысьпеішыць 
рэалізацыю эўрапэйскай арміі. Як веда- 
ма, ў Францыі пераважаў пагляд, ішцто 
перад тым, як ратыфікаваць дагавор аб 
эўрапэйскай арміі, трэба спачатку вы- 
чарпаць усе магчымасьці й спробы па- 
разуменьня з Саветамі ў справе Нямеч- 
чыны. Цяпер-жа гэты аугумэнт адпадае, 
паколькі савецкая нота гаворыць ясна, 
што Крэмль такога паразуменьня ня хо- 
ча. Але ратыфікацыя Францыяй дагаво- 
ру аб эўрапэйскай арміі і так ня можа 
адбыцца раней, як напачатку 1954 году. 
17 сьнехжаня сёлета адбудуцца ў Фран- 
цыі выбары новага прэзыдэнта, перад 
каторымі ратыфікацыя дагавору наагул 
ня можа быць праведзеная. 

У Лёндане пануе перакананьне, што 
калі-б напачатку 1954 году ня было на- 
дзеі на хуткую рэалізацыю эўрапэйскай 
арміі, дык Вялікабрытанія выступіць з 
праектам стварэньня нямецкай нацыя- 
нальнай арміі і ўключэньня яе ў склад 
Атлянтычнага пакту. Існуе некалькі па- 
важных прычынаў, дзеля якіх Вяліка- 
брытанія зьяўляецца сяньня гарачым 
прыхільнікам узбраеньня Нямеччыны 
Успсмнім тры галоўныя прычыны: 1. У 
сувязі з разбудовай ракетаў і кіраваных 
стрыльнаў Вялікабрытанія можа пась- 
пяхова бараніць свой востраў “толькі з 
тэрыторыі, найдалей высунутай на 
Ўсход, г.Зн. на тэрыторыі Заходняй Ня- 
меччыны. А такая абарона вымагае 
ўдзелу нямецкіх збройных сілаў. 2. Амэ- 
рыка плянуе вывад сваіх войскаў з цэн- 
тральнай Эўропы, перадусім зь Нямеч- 
чыны. Тое самае ня супраць была-б зра- 
біць і Вялікабрытанія. Гэтыя амэрыкан- 
скія й брытанскія войскі маглі-б быць 
заступленыя толькі нямецкай арміяй. 
з. У Вялікабрытаніі родзіцца перака- 
наньне, што перастаноўка вялікай чась- 
ці нямецкага промыслу на ваенную пра- 
дукцыю, што мусіла-б наступіць у су- 
вязі з рэмілітарызацыяй Нямеччыны, 
зьменшыць для яе загроЗу нямецкай 
канкурэнцыі на сусьветных рынках. 

З усяго гэтага бачым, што выразнае 


становішча Саветаў, занятае ў іхнай 
апошняй ноце, хоць і нэгатыўнае да за- 
ходніх плянаў, можа выйсьці Захаду 
толькі на карысьць. (-іч) 








ЛУКАШ КАЛЮГА 9) 


Нядоля Заблоцніх 


ЧАСТКА ПЕРШАЯ 


ПРЫГОДЫ Й ЛЯТУЦЕНЬНІ 
(Працяг) 
УІ 


Каму вайна, каму далёкі Амур, а Савосту гулі. Занаравіліся 
тады былі нешта людзі -- не пашлі ў двор да графа на работу. 
Дзейкалі, ішто недзе -- ні то па лясох, ні то па вёсках ходзяць 
нейкія сацыялістыя. Цікава і баязно людзям было. А малому Са- 
восту ўсё гэта ня ў голаве, а як крыху пабольшаў -- ня ў памяць. 
Ня ў людзкія гаворкі ўслухацца, углядацца ў заваруху, а на печы 
грэцца ён малы любіў. Такое запячкоўскае ў Юстапа ўдалося 
дзіця. Любіў Савоста ў доўгі зімовы вечар прыськіліўшыся зь пе- 
чы з-за коміну на агонь пазіраць. Цікава яму было, як ад лямпы 
ідуць вострыя пасмы аж у самае вока. Ды яшчэ, як днее ці веча- 
рэе і няма ў хаце агню, гэтак сама прыськіліўшыся, любіў ён на 
вазоны ў вокнах пазіраць. Цікава было як там зь лісьцяў насатыя 
ды гарбатыя людзі складаюцца. Сам сабе, адзін знаходзіў забаўку 
Заблоцкіх малы. 

А ўлетку, як ударожыўся на сяло хадзіць, як увазнаў «коні», 
ня то што, каб у старэчыя гаворкі, у шэпты пра забастоўкі ды пра 
сацыялістых услухоўвацца, але і есьці кінуў Савоста дадому ха- 
дзіць. Прыбяжыць, як выгаладаецца, аддзярэ скарынку ад хлеба 
-- у руку схапіў ды кулём ляціць на вуліцу, на сяло. йляшчасная 
тады булка хлеба была ў Юстапавых на стале -- з абудвых бакоў 
абадрана. 


На другое лета ўжо завялік быў Савоста на «коні». Ужо ад- 
гуляў у іх. Рэзаў ён цяпер у «пікара» з ранку да вечара. «Пікар» 
быў на выгане, сьвіньня пасучы, «пікар» не зьмяняўся і дадому 
прыгнаўшы. Гульня не зьмянялася, а лета на восень зьмянілася 
хутка -- і не агледзіўся Савоста, калі гэта здарылася. Ды ня толь- 
кі ён, але і бацькі не агледзіліся, калі надышлі Пакровы. Гэта-ж 
сьвята людзям, у каго малыя ёсьць, пра школу рупясьць давала. 

-- Трэба й нам свайго малога выправіць. Як ты думаеш, ста- 
рая? -- папытаўся Юстап у Прузыны, на Пакровы сьнедаць за 

стол сеўшы. Ён як ня быў п'яны, заўсёды пытаўся ў жонкі па- 


рады: як лепей зрабіць. Як сам хоча, так, бывала, зробіць Юстап, 
але папытае: 

г. Што ты на гэта скажаш? Як параіш? 

-. Як сам знаеш. Па мне -- выпраўляй сабе, -- дала Прузына 
свой спрадвечны адказ. 

Юстапа некалі дарэктары вучылі. Рускія і польскія вялікія 
літары ён знаў. Так і гэтак, калі дзе надта пільна прыдзецца, 
расьпісацца мог. Некалі, як Юстапа вучылі, дарэктар, як пастух, 
па чарзе з хаты ў хату, хто гадзіў яго свае дзеці вучыць, перахо- 
дзіў. Тыдзень за дзіця дарэктара карміць трэ” было. Тыдзень у та- 
го чалавека ў хаце зьбіралася школа. А тады далей школа і да- 
рэктар ішлі па чарзе. Цяпер-жа многа начай было. Паставілі цесь- 
лі проці паповага дому школу. Туды штораніцы беглі дзеці з Бар- 
каўцоў і з блізкіх вёсак. Не па хатах ад'ядаць за малых хадзіў 
настаўнік, а быў яму ў школе зроблены асобны комар і там ён 
сабе на казённай пэнсіі быў. 

Ну, Савоста? Як ты на гэта? Пойдзеш вучыцца? -- зрабіў 
прыклеп, папытаўся Юстап у малога. 

-. Чорт яго! Хто-ж тады нам каровы адпасе?! Ды вунь і аве- 
чая чарга блізка. Пакуль адбудзеш сваю рату за пятнаццацера 
штук, дык і ў школу хадзіць будзе не пара. 

Добрыя, моцныя прычыны былі ў Савосты, каб у школу не 
хадзіць. А самую большую, самую мацнейшую прычыну такі ўтаіў 
малы Юстапчык. Ня прызнаўся, што -- па праўдзе сказаўшы -- 
ён ужо чытаць-пісаць і ўмеў крыху. Цэлыя тры літары на памяць 
вывучыў сьвіньня пасучы і так добра ўмеў зь іх слова злажыць, 
штэ і настаўніку-б ня было чаго ў Савосты паправіць. А пісаць 
гэта слова быў так шчыра ўзяўся, што як папаў сьцізорык, нівод- 
най прысады цэлай не асталося. На кажным клёне, на кажным 
ясені Савостава пісьменнасьць была знаць. Толькі не пахваліўся 
ён бацьку гэтым сваім умельствам. Пабаяўся, каб Юстап не ад- 
лупіў папругай за такую навуку. 

--. Чорт яго пойдзе! -- толькі Савоста сказаў. 

Але заўтра, на другі дзень па Пакровах, як узяліся: маці за 
скарач, бацька за папругу, бачыць Савоста, што большага, “леп” 
шага проваду чакаць яму баязно. Абуўся ў патапцы ды паціснуў 
ціхенька за дзьверы. 

Школа стаяла на выгане, пры рэчцы. Рабілася гэта, каб на- 
стаўнік надта з мужыкамі ня братаўся, каб менш яны яму на 
вочы находзілі, каб надта не загаварыўся зь імі, а больш, каб 
дармовыя дадаткі да «Нивы» чытаў, ды на рэчку, на хараство 
прыроды ўглядаўся. Напроці школы і папоўскі дом быў -- акно 
ў вакно. Гэта ізноў з розумам зроблена было: каб часьцей папа- 


дзянкі ў настаўніка на воку былі, каб -- як прачытае адзін дар- 
мовы дадатак ды пакуль за другі возьмецца -- было яму сякое- 
такое разгарненьне. Трэба-ж вымеркаваць так, каб не саўсім зьдзі- 
чэў чалавек у вадзіноце над дармовымі дадаткамі крукам гнучыся. 

Як зімою, дык перш вуліцаю, а потым гасьцінцам дарога ў шко- 
лу. А ўвосень, пакуль няма сьнегу, па загародзьдзі ў школу многа 
прасьцей і бліжай. 

Выбачайце, таварыш чытач. Можа вам і нязручна цягацца за 
маімі абрыджонымі гэроямі ўсьлед. Куды яны толькі не звала- 
куцца!? От як цяпер Савосьце: у такую гразкую мясьціну ён нас 
завёў! На загародзьдзі чалавеку надта-ж дрэнна: росна, гразка, 
абы ступіў -- зараз-жа рыжая вада з рудою набягае ў твой сьлед. 
Дрэнна вам, таварыш чытач, ісьці за маімі гэроямі сьледам -- сам 


гэта ведаю, але нічога іншага парадзіць не магу, -- дрэнна, калі 
ры, часамі, у чаравіках. Сапсуіцё дарэшты свой абутак. Не залю- 
біць ваш хром баркаўскіх заручычаў -- гэта добра ведаю, -- на- 


заўтрае-ж паколіцца, патрэскаецца і на сьметнік папросіцца ён 
у вас. Ня толькі хрому, але і панчохам будзе дыхту. Я пэўны, 
што цераз халяўкі набярыцё вады поўны чаравікі. 

Выбачайце мне, таварыш чытач! Ну, што я зраблю!? Ну, чым 
я тут папраўлю!? Зямлі-ж у заколадку ня зложыш, каб гразкія, 
мокрыя месьціны схаваць, каб толькі посуху хадзіць. Не памы- 
кайцеся пра мэліярацыю распачынаць гаворку! Я гэта ведаю! Але 
Бы, мусіць, забыліся як далёка адышліся мы. Забыліся, што Яшчэ 
перад вайною ходзім мы па гэтых заручычах. Дзе тады, скажэце, 
тая мэліярацыя была?! 

А ведаеце праз каго псуецца ваш хром? Хто тут вінен, калі 
самакрытычна да гэтага пытаньня шчыльна -- лоб у лоб, як цесь- 
лі кажуць -- падыйсьці? Мае гэроі. Цераз лад яны ўпартыя ўда- 
ліся. Не павядзеш іх па навозах, дзе лепшая, сушэйшая дарога, 
калі яны ведаюць, што тудэю далей, кружней. 

Ды ўрэшце, гэта як хто хадзіць умее, Вы папсавалі сабе хром, 
а Савоста ў патапцах -- такіх лапцях з сукачоў -- перайшоў, як 
чэрці яго перанесьлі: ані ног не папрамочаваў. Бо ён дарогу ведае; 
ведае, дзе ступіць, каб на кладку, што зьверху мохам зарасла, 
трапіць. Ані ня знаць кладак на заручычах нам з вамі, а Савоста 
ведае, дзе каторая ляжыць. 

Толькі вышаў з западзі на ўзгорак Савоста. Ажно там пад За- 
блоцкіх бярозаю стаіць Язукоў Клемка зь лемантаром. Прышло на 
Клемку безгалоўе -- ненавідная восень. Выганяе бацька з хаты. 
Нешта-ж надумаўся Язук Філончык. З сына чалавека зрабіць за- 
хацеў. Ды дзе там з Клемкі чалавек будзе, калі ён, малым быўшы, 
зашыў сабе розум. Бывала, абы вырваўся гузік, ня меў ён моды 

БАЦЬКАЎШЧЫНА 





паняволенай Беларусі 


НОВЫЯ ЦЯЖАРЫ ДЛЯ 
КАЛГАСЬНІКАЎ 


Каб як-небудзь ратаваць калгасную 
сельскую гаспадарку Беларусі перад 
доўнай руінай, камуністычная партыя і 
ўрад БССР увялі цэлы рад мерапрыем- 
стваў, якія сваім цяжарам кладуцца на 
плечы і бяз гэтага перамучанага непа- 
сільвай працай запрыгоненага калгась- 
ніка. Да такіх мерапрыемстваў нале- 
жаць: прыйманьне калгасьнікамі «даб- 
равольных» забавязаньняў выканань- 
няў і перавыкананьняў пляну, сацыялі- 
стычнае спаборніцтва, увядзеньне нач- 
ных зьменаў палявых работаў, адка- 
мандыроўваньне з гарадоў і прадпрыем- 
стваў савецкіх актывістых і камсамоль- 
цаў у калгасы дзеля кантролі й нагляду 
за сельскагасгпадарскімі работамі, узмац- 
неньне прапагандова-разьясьняльнай па- 
літычнай акцыі і рад іншых. 

Да ўсіх гэтых мерапрыемстваў цяпер 
прыбыло яшчэ адно. Пайменна, менская 
«Зьвязда» за 18 кастрычніка паведаміла, 
што цэнтральны камітэт камуністычнай 
партыі Беларусі прыняў пастанову «аб 
шэфстве прамысловых прадпрыемстваў 
і ўстановаў над МТС і калгасамі рэспуб- 
лікі» Гэта значыць, што кажная хваб- 
рыка й завод Беларусі пяройме шэф- 
ства над аднэй МТС (машына-трактар- 
ная станцыя), а паасобныя цэхі гэтых 
прадпрыемстваў і заводаў -- шэфства 
над кажнкым калгасам. Што такія шэф- 
ствы абазначаюць, нашыя людзі, што 
пабывалі пад Саветамі -- добра веда- 
юць. Яны абазначаюць тое, што прамы- 
словыя прадпрыемствы будуць Выкон- 
ваць функцыі новых прыганятых, пры- 
мушаючы калгасьнікаў выконваць і пе- 
равыконваць наложаныя на іх непа- 
сільныя нормы й пляны. 


БАЛАГАН З УБОРКАЙ БУЛЬБЫ 


На колькі катастрафальна праводзі- 
лася на Беларусі ўборка й дзяржаўныя 
нарыхтоўкі бульбы, вымоўна сьветчыць 
тое, што цэнтральны камітэт камуні- 
стычнай партыі Беларусі і рада міні- 
страў БССР былі змушаныя прыняць у 
гэтай справе драконскія пастановы. 

«Зьвязда» за б кастрычніка сёлета па- 
ведаміла, што рада міністраў БСССР і 
ПК КПБеларусі на супольна адбытай 
нарадзе сьцьвердзілі, што на тэрыторыі 
ўсяе рэспублікі ўборка й нарыхтоўкі 
бульбы праводзяцца такімі маруднымі 
тэмпамі, што стварае сур'ёзную загрозу 
для выкананьня дзяржаўных плянаў 
нарыхтоўкі й закупу гэтага прадукту 
а таксама загрозу, што значная часьць 
бульбы зазімуе нявыкапанай. 

«Асабліва нецярпімае становішча 
стварылася з уборкай і выкананьнем 
пляну нарыхтовак і закупу бульбы й 
гародніны -- піша «Зьвязда» -- у Магі- 
лёўскай, Баранавіцкай, Маладэчынскай. 
Віцебскай, Полацкай, Палескай аблась- 
цях, а таксама ў Ляхавіцкім, Гарадоц- 
кім, Лёзьненскім, Уваравіцкім, Дрыбін- 
скім, Бярэзінскім, Круглянскім, Горац- 
кім) Юраціскім, Іўеўскім, Ганцавіцкім, 
Петрыкаўскім і Ушацкім раёнах». 

Далей бальшавіцкія акупанты Бела- 
русі абураюцца: 

«Вельмі нездавальняюча праводзіцца 
адгрузка бульбы ў г. Ленінград і іншыя 
прамысловыя цэнтры». З гэтага бачым 
што ня толькі беларускі лес і вырабы 








беларускай індустрыі ішлі ўвесь час на 
«вялікія будоўлі камунізму» За межы 
Беларусі, але беларускае насельніцтва 
само церпячы голад, забавязанае пра- 
карміць сваей бульбай Ленінград і «ін- 
шыя прамысловыя цэнтры» Расеі. 

Каб прысьпешыць і задясьпечыць 
выкананьне дзяржаўных плянаў убор- 
кі й нарыхтовак бульбы, рада міністраў 
і ЦЁ партыі пастанавілі прыняць аж 
наступныя меры: 

1. «Прыцягнуць на ўборку бульбь 
ўсіх калгасьнікаў і дадаткова насель- 
ніцтва сельскіх мясцовасьцяў, гарадоў 
і рабочых пасёлкаў, заоясьпечыць вы- 
кананьне і перавыкананьне на ўборцы 
бульбы нормаў выпрацоўкі, прыняцце 
меры да поўнага выкарыстаньня на 
ўборцы бульбы ўсіх наяўных у МТС, 
саўгасах і калгасах бульбаўборачных 
машын, пасьля ўборкі бульбы право- 
дзіць пераворваньне, баранаваньне і 
падборку клубняў бульбы з абавязко- 
вай праверкай якасьці ўобраных тло- 
шчаў камісіяй у складзе старшыні 
праўленьня калгасу, брыгадзіра паля- 
водчай брыгады і агранома МТС із 
складаньнем адпаведнага акту». 

2. «Рада міністраў БССР і ЦЁ КП Бе- 
ларусі абавязалі аолвыканкомы і абко- 
мы КПБ, райвыканкомы і райкомы КПБ 
у пяцідзённы тэрмін разгледзіць па 
кажнаму калгасу ў паасобку стан спраў 
па ўборцы, зесыпцы насенных фондаў 
і вывазцы бульбы на нарыхтоўчыя пун- 
кты, у вадпаведнасьці з зацьверджаным 
плянам, трымаць пад пастаянным кан- 
тролем работу МТС і калгасаў па ўбор- 
цы, нарыхтоўках і закупках бульбы і 
тародніны і апэратыўна прыймаць неаб- 
хсдныя меры». 

3. «Рада міністраў БСССР і ЦК КП 
Беларусі зацьвердзілі пяцідзённыя за- 
даньні па ўборцы і вывазцы бульбы і 
гародніны на дзяржаўныя ёі нарыхтоў- 
чыя пункты». “ 

4. «Арганізаваць бесьперабойную, а 
там, дзе неабходна, кругласутачную 
прыёмку бульбы на ўсіх сталых і ча- 
совых нарыхтоўчых пунктах, а ад кал- 
гасьнікаў і другіх індывідуальных здад- 
чыкаў -- на складах і ў крамах сельпо 
паўсямесна». 

5. «Улічваючы, што бульба на прыся- 
дзібных вучастках калгасьнікаў у ва- 
сноўным убраная, райвыканкомы й рай- 
комы партыі абавязаны арганізаваць 
здачу бульбы індывідуальнымі здадчы- 
камі на працягу бліжэйшых 10 дзён». 

Гэтыя ўзапраўды драконскія пастано- 
вы для правядзеньня так «скампліка- 
ванага» мерапрыемства, як капаньне й 
здача бульбы, шырэйшых камэнтараў 
не патрабуюць. Яны гавораць аб тым 
што справа капаньня й нарыхтовак 
бульбы, як і ўсе іншыя сельскагаспа- 
дарскія работы, знаходзіцца ў катастра- 
фальным стане. Усё гэта ня менш гаво- 
рыць і аб тым, што аднэй, магчыма 
найвялікшай прычынай такога хаосу 
зьяўляецца пасыўны супраціў беларус- 
кага калгаснага сялянства й ягонае са- 
батаваньне савецкіх мерапрыемстваў. 

АД РЭДАКЦЫІ 


Наступны нумар «Бацькаўшчыны» 
выйдзе падвойным зь літаратурным да- 
даткам за 29 лістапада 1953 г. 





Нятрапньі вы 


«... Я прызнаю, што я сам быў заці- 
каўлены справаю вуніі і што неразумна 
было-бы пусьціць гэтую справу сваім хо- 
дам, мне аднак ніколі ня прышло на 
ўвет, што В. Э. гэтеімі гвалтоўнымі ме- 
рапрыемствамі да вуніі наганяць удзе. 
Байвышэйшы кліча людзей пакорна да 
сябе: «Хадзіце да мяне ўсе», і т. д., іт. д., 
і ня хоча ані мець ані прымаць няволь- 
нікаў, каторыя гвалтам прыцягаюцца... 
Што датычыць небясьпекаў, якія пагра- 
жаюць Вашаму жыцьцю, дык на гэта 
можна сказаць: кажны ёсьць кавалём 
свайго няшчасьця. 


Калі Вы людзкое сумленьне гвалцілі, 
калі Вы цэрквы замыкалі, каб людзі бяз 
Службы Божай прападалі, бяз хрысьці- 
янскіх цэрымоніяў, як няверуючыя, 
калі Вы каралеўскія прывілеі і ласку 
надужывалі, абыходзіліся Вы і бяз нас, 
але калі цяпер патрэба здушыць разрухі, 
якія дзякуючы Вашаму незразуменьню ў 
народзе разбудзіліся, Вы хочаце разам з 
намі зачыніць дзьверы. Дзеля таго пра- 
ціўны бок думае, што мы з Вамі змову 
зрабілі, якая накіраваная ёсьць на па- 
гвалчэньне сумленьня і на закалот 
агульнага супакою, што, зразумела, ні- 
колі ня мела месца. ... «Тыя, якія ня хо- 
чуць прыняць вуніі, -- пішаце Вы далей 
--. мусяць быць выгнанымі зь дзяржавы» 
і т. д. Няхай Бог бароніць нашу баць- 
каўшчыну пёрад такой глупотай... Ха- 
роль прыказаў цэрквы ў Магілеве ад- 
пячатаваць і адчыніць, што я Вам тут на 
ягоны загад паведамляю. 


Калі-б аднак гэтага ня выканалі, дык 
на загад Яго Каралеўскай Бысокасьці Я 
распараджуся адпячатаваць цэрквы і 
аддаць іх вернікам, каб яны ў іх, павод- 
ля абычаяў, Службы Божыя адпраўляць 
маглі. Жыдом і Татарам дазваляецца 


(Заканчэньне з 1-ай балоны) 


мець сынагогі, а Вы апячатваеце хрысь- 
ціянськія сьвятыні». 
Абстрагуюся ад таго, што калі-б вунія 


была ўдала праведзеная на ўсей бела-. 


рускай тэрыторыі, яна магла-б прынесь- 
ці вялізарныя карысьці для Беларусі з 
гледзішча нацыянальнага, адрываючы 
масы ад уплыву пераважна прарасейска- 
га клеру і ставячы самым абрадам пера- 
шкоду для пэнэтрацыі польскім элемэн- 
там. Значыцца, яна магла стацца бела- 
рускім нацыянальным веравызнаньнем, 
як гэта можна наглядаць у Ўкраінцыў У 
Галіччыне, але ўзноў-жа ўспомненыя мэ- 
тады яе праводжаньня ў жыцьцё мусім 
асудзіць. Чаму фізычна бясьсільнае хры- 
сьціянства перамагло Рымскую [мпцэ- 
рыю? Таму, што аснаўной зброяй было 
не аружжа й фізычная сіла, а пакора й 
любоў. Наагул нельга сабе ўзнвіці.,, што 
можна правесьці нейкую ідэю, няхай і 
найвялікшую, у жыцьцё сілай. Тое са- 
мае датычыць і пытаньня вуніі на Бела- 
русі ў часы сьв. Юзафата Кунцэвіча. 
Чым больш сільная акцыя, чым больш 
брутальная, тым больш брутальную вы- 
клікае рэакцыю. Рэакцыя народу ня 
была рэакцыяй на веравызнаньне ані на 
маральныя, кананічныя ці адміністра- 
цыйныя прынцыпы вуніі, але выключна 
на формы праводжаньня яе ў жыцьцё. 

Беларускі народ агульна ведамы ў гі- 
сторыі із сваей талерантнасьці наагул і 
рэлігійнай у васаблівасьці. На Беларусі 
знаходзілі прытулак усе перасьледва- 
ныя, асабліва перасьледваныя рэлігійна. 
Магчыма гэта ляжыць у самай натуры 
беларускага народу, а мо й таму, што во- 
ляй гісторыі беларускі народ быў двух- 
вызнанёвым і прывык любіць і шана- 
ваць свайго блізьняга ня гледзячы на 
ягонае веравызнаньне. Гэта асталося да 
сяньняшніх часоў. Мы можам наглядаць 
шмат беларускіх сужэнстваў мяшаных зЗ 


санчасці Арыс аа ыа 


Вечар беларусна-унраінснае прыязьні 


Ужо каля году часу, як у Мэльбурне 
(Аўстралія) існуе мяшаны камітэт, у які 
ўваходзяць прадстаўнікі Згуртуваньня 
Беларусаў у Вікторыі й прадстаўнікі Та- 
варыства Спрыяньня Ўкраінскай Нацы- 
янальнай Радзе. Мэтай Камітэту зьяў- 
ляецца лепшае ўзаемапазнаньне і супра- 
цоўніцтва эміграцыяў двух суседніх на- 
родаў на груньце грамадзкім. Камітэт 
наладзіў ужо некалькі спатканьняў ся- 
броў абедзьвюх арганізацыяў, на якіх 
абгаварваліся розныя бягучыя справы й 
палагоджваліся некаторыя  непаразу- 
меньні. 


Дня 17 кастрычніка сёлета стараньнем 
управы Т-ва Спрыяньня УНР быў зарга- 
нізаваны  ўкраінска-беларускі вечар- 
гарбатка. Вечар адчыніў старшыня "Т-ва 
Спрыяньня УНР інж. Яворскі, які прыві- 
таў прадстаўнікоў ЗгуртаваньняБеларусаў 
у Вікторыі, прадстаўнікоў Казакаў, роз- 
ных украінскіх арганізацыяў і гасьцей. 
Пасьля гэтага быў прачытаны беларускі 
рэфэрат аб беларуска-ўкраінскіх дачы- 
неньнях у мінулым і ўкраінскі -- аб 
украінскім вызвольным руху ад першай 
сусьветнай вайны і ў пачатку савецкай 





улады на Ўкраіне. Пазьней прадстаўнікі 
саюзу былых зьняволеных Украінцаў ў 
СССР расказалі аб прыязных беларуска- 
украінскіх дачыненьнях у часы суполь- 
най нядолі ў савецкіх канцэнтрацыйных 
лягерах. Далей, у часе пачастунку 
шклянкай гарбаты ў сяброўскай атма- 
сфэры сьпяваліся беларускія і ўкраін- 
скія песьні. 


Вечар зрабіў добрае ўражаньне на 
прысутных. Трэба пажадаць, каб падоб- 
ныя вечары ладзіліся і ў будучыні, якія 
спрычыняцца да яшчэ цясьнейшага су- 
працоўніцтва і прыязьні эмігрантаў двух 
братніх народаў. 


Прысуўны 
БЕЛАРУСЫ! 


ВЫПІСВАЙЦЕ, ЧЫТАЙЦЕ Й ПАШЫ- 
РАЙЦЕ АДЗІНУЮ БЕЛАРУСКУЮ 
ТЫДНЁВУЮ ГАЗЭТУ НА ЭМІГРАЦЫІ 


«БАЦЬКАЎ ШЧЫН У»! 





се 

гледзішча веравызаньня і, ня гледзячы 
на гэта, жывучых у добрых сямейных 
дачыненьнях. Мы маглі наглядаць яшчэ 
нядаўна прыкладныя дачыненьні між 
праваслаўнымі і каталікамі на Беларусі, 
узаемную пашану і неабмежаваную та- 
лерантнасьць. Калі-ж наглядаліся дзесь 
попаразуменьні, дых у васнове іхнай 
трабз было шукаць палітычнай анты- 
беларускай дзейнасьці польскага ката- 
ніцхага абэ праваслаўнага расейскага 
сьвятара. 


Пэрыя: рэлігійных змаганьняў закон- 
чаны. Сяньня наступае пэрыяд, які вы- 
клікае неабходнасьць задзінсчаньня ўсіх 
цэркваў у змаганьні з усьцяж узрастаю- 
зым Злом. Гэтае задзіночаньне можа на- 
ступіць, але толькі цераз задзіночаньне, 
а не пглпарадкаваньне. Калі я нава- 
жыўся закрануць гэтую тэму на бало- 
нах наіцае прэсы, дык ніколі ня з мэтай 
рабленьня нехаму дакору, але лічу, што 
гэтая праблема можа быць актуальнай 
у недалёкай будучыні. Таму цяжка па- 
гадзіцца з тым, што Беларуская Акадэ- 
міцкая Каталіцкая Арганізацыя ставіць 
сабе за ідэял сьв. Юзафата Кунцэвіча. 
Сяньня можна згары быць перакананым, 
штэ ўсялякая падобная акцыя ня пры- 
мецца ка Беларусі. Я перакананы, што кі- 
раўнікі будучай беларускай дзяржавы 
не дапусьцяць да пагвалчэньня сумлень- 
ня сваіх грамадзян, але адначасна будуць 
спрычыняцца да нашырэньня тэй вялі- 
кай ідэі, за якую сяньня моляцца так У 
праваслаўнай царкве, як і каталіцкім 
касьцёле: за задзіночаньне Царквы Хры- 
стовай. Трэба імкнуцца палажыць тры- 
валы мост цаміж гэтымі двума веравы- 
знаньнямі, дабіцца ліквідацыі часта 
штучных розьніцаў, абапёртых выключ- 
на на вонкавай форме і некаторых не- 
даклагных фармуляваньнях догмаў, ве- 
дамых выключна тэарэтыкам царкоўных 
канонаў. Для беларускіх сялянскіх ма- 
саў і для беларускай інтэлігенцьй гэныя 
рэзьніцы ня існуюць і дзякуючы гэтаму 
беларускі народ захаваў сваё нацыя- 
нальнае адзінства. Ніколі гвалту і пры- 
мусу! Любоў павінна быць аснаўным ма- 
торам жыцьця чалавека. З гледзішча 
хрысьціянскай маралі аднолькава рас- 
цэньваецца -- ці нанесьці ўдар крыжам 
і загнаць у царкву, ці выгнаць зь яе на- 
гайкаю, як гэта рабілі царскія палачы. 

Трэба імкнуцца, каб у будучай бела- 
рускай дзяржаве справа рэлігійнай апе- 
кі была даручаная беларускаму духа- 
венству і вышэйшай беларускай духоў- 
най герархіі, якая ня пойдзе сьлядамі 
сьв. Юзафата Кунцэвіча, як і недапуш- 
чальным было-б, каб якая-колечы бела- 
руская арганізацыя, прыкладам, выбра- 
ла сваім заступнікам мітрапаліта Сема- 
шку, калі-б ён быў кананізаваны права- 
слаўнай царквой. Да гэтага трэба рых- 
тавацца ўжо сяньня. З аднаго боку не- 
абходна навязаць як найцясьнейшы кан- 
такт з Ватыканскімі дзейнікамі, ад якіх 
будзе ў вялікай меры залежыць правіль- 
нае пастаўленьне пытаньня каталіцкай 
герархіі на Беларусі, і з другога -- пад- 
рыхтоўваць салідныя асновы для Бела- 
рускай Аўтакефальнай Праваслаўнай 
Царквы. 

С. Грынеў 








даць мацеры ўшыць, а сам возьме нікту, сам завалачэ ў іголку 
і на сабе, нічога ў зубы ня ўзяўшы, верне гузік на яго даўнейшае 
месца. Ушые ды яшчэ і памацуе: ці моцна сядзіць. 

Абы прышлі Пакровы. 

--. Пашоў у школу, -- чуе Клемка назаўтра ранічкою. 

Далася добра Філончыку школа ў знакі. Кажан год чакаў яго 
там злосны баркаўскі настаўнік Зубрыцкі, трымаў напагатове лі- 
нейку ў руцэ. Ня было над яго лепшага майстара лапы даваць. 

Штогоду зношавалася ў Зубрыцкага на гэтай рабоце моцная, ду- 
бовая лінейка. ІШтовосені перад Пакровамі рабіў яму сталяр новае 
гэта начыньне. 

Толькі адчыніць, бывала, Клемка Філончык у клясу дзьверы: 

-. Ну што бальшун? -- пытае Зубрыцкі; ня дасьць ён і разгле- 
дзіцца яму. -- Ізноў у першазімцы? 

Баяўся Клемка надта ў рукі холаду. Пакуль па Пакровах на- 
заўтрае пяройдзе ў школу, паробяцца яны ў яго, як карчы. Добра 
што Зубрыцкі ня толькі настаўнік, але і доктар крыху быў. Умеў 
ён даць раду мярзьлявым рукам. йшчэ ня змоліцца Клемка адка- 
заць, куды ён: У першазімцы ці ў першае гэты Год сесьці думае, 
а ўжо настаўнік вітацца ў яго просіць: 

-- Дай сюды правую! 

Толькі неяк не палюдзку вітаецца Зубрыцкі. Бярэ Клемкаву 
руку за самыя палвцы, моцна -- каб ня вырваў -- трымае. Пера- 
верне далоняю ўверх, як мага больш выпучыць яе. Тады возьме 
лінейку з стала. Памаленьку, не сьпяшаючыся ўрэжа Філончыку 
пару лапаў. Зачырванеецца, гарыць рука, а Зубрыцкаму гэтага 
мала. 

-- Левую дай! 

І ў тую ўкіне гэтулькі сама лап, каб у крыўдзе не асталася. 

Такую быў моду паняў баркаўскі настаўнік: перш зробіць рукі, 
як пампушкі, а тады дасьць лемантар у іх патрымаць. 

-- Ну, чытай! Ма... А як далей? 


-- Мы -- а, ма... -- добра пачне Клемка, але да канца гэтай 
мудрасьці ўсёроўна не дачытаецца: не зьнясе гэтага яго зашыты 


розум. 

г Мама мыла раму, -- падкажа Зубрыцкі, як збрыдае яму ад 
Клемкі гэтага хітрага адказу чакаючы. -- А што, надаўбень?! Я 
такі не памыліўся, наперад даўшы гасьцінца. От ты цяпер і зара- 
біў яго. 

Паглядзіць настаўнік на Клемкавы рукі: як вараныя ракі яны 
ў яго. 

-- У першазімцы. 

Кажан год быў Філончыкаў першы дзень у іцколе падобен на 


леташні такі самы дзень: тая гаворка, тое чытаньне, тыя самыя 
чатыры лапы. І кажны год садзіўся Клемка на тую самую лаўку 
-- на самую апошнюю, што стаяла ў самым кутку пры сьцяне. Яна 
самая высшая была ў школе. 

І было на ёй ад Зубрыцкага многа зацішней. 

Гэтага-ж году меўся быць цуд. Ужо, калі шыў што Клемка на 
сабе, дык браў істужку ці палатна кусок У зубы. Грымаў яго так 
аж датуль, пакуль ня ўся ў яго работа была. Сьцярогся, каб хаця 
як незнарок ізноў розуму не зашыць. Пасталеў, паразумнеў Клем- 
ка, восім год у школу пахадзіўшы, і наважыў ён гэту восень зь 
першазімцаў у першае перайсьці. Ды й пара была, тымчасам: ці 
дасьцё веры?! Васімнаццаты год ад першай Прачыстай пашоў 
хлопцу. Цяпер з гэтага дзіва. А даўней гэта не пяршыня была. Па 
дванаццаць, па чатырнаццаць год некаторыя цягаліся ў пачатко- 
вую школу. Усё скончыць яе не маглі ніяк. 

Дык от: стаіць Клемка Філончык -- сам У сабе хлапец -- на за- 
ручычах пад Заблоцкіх бярозаю і на ўсё поле сьпявае. (От, бачыце, 
таварыш чытач, мы загаварыліся пра сёе, пра тое: пра чаравікі, 
пра немагчымую закладку на зямлі, пра патаемныя кладкі ў гэ- 
тым месцы і пра іншую дрэбязь, і ня чулі Клемкі за паўганей ад 
яго стоячы. І гэтак ён моцна і даўно тут чытаў! Можна-ж было 
вам многа раней яго пачуць). 

г Мы-а, ма; м-ы; мама. Мы-ы, мы; мы; лы-а, ла; мыла. Ры-а, ра; 
мы-у-му; раму. Мама мыла раму -- такі паўздужаў сяк так. Аж 
палягчэла Клемку, як пачуў, што на волі цяпер яго розум, не за- 
шыты ўжо ён у яго. Весялей зірнуў на сьвет Філончых. Але не на- 
доўга вясёлы быў яго пагляд. Убачыў Клемка малога Юстапчыка 
на заручычах. 

-.Іты ў школу? -- пытае ў яго Савоста проста, пасяброўску. 

От тут і па ўсёй Філончыкавай радасьці было. Ізноў найшла 
хмара над яго яснымі, віднымі вачыма. 

З. У школу, -- неяк не падумаўшы, сарвалася ў яго слова ЗЬ 
языка. Напусьціўся Клемка ды, як роўнаму, Савосту адказаў. І 
сам ён гэтаму быў ня рад. 

г І я-ж у школу йду! 

-- Смаркач! Пайдзі 'шчэ сьвіньня папасі. 
прыме? 

-- Той самы, што й цябе прымае. 

Быў Клемка дужаваты хлопец. Ужо ціхенька ад бацькі на вя- 
чоркі кадзіў. І росту ня вобмаль было ў яго. А Савоста Юстапчык 
проці яго саўсім дзіця. Ня выпадае Філончыку зь ім разам у шко- 
лу йсьці. І папрабаваў Клемка перш крыху шырай распусьціць 
свае доўгія галы. Але няма рады -- Заблоцкіх малы бягом усьлед 


Які цябе дурань 


бяжыць. Тады Клемка нага-за-нагу папрабаваў ісьці. Ідзе зь ім 
пораўне і Савоста, як там і што ў школе, распытуецца. Тады стаў 
Філончык. І Заблоччык стаіць, ня йдзе. 

-- Адзыйдзі, жаба, ато як плюну зараз -- згарыш! 

О! Гэта памагло: 

Савоста, як меншы, паперадзе пабег, а Клемка -- многа за яго 
сталейшы -- адзін, сам сабе, памаленьку ззаду за ім пасунуўся. 

Не саўсім так, як летась, пачаўся сяголетні Клемкаў першы 
дзень у гіколе. Тымі самымі словамі яго Зубрыцкі стрэў, толькі 
выткнулася ў клясу з-за дзьвярэй добра знаёмая настаўніку шап- 
ка, тымі самымі чатырма лапамі -- у вадну руку дзьве і ў другую 
дзьве -- ён зь ім прывітаўся. Ды ня тое, што летась на першы 
дзень было ў Клемкі чытаньне. І далей перайначылася крыху на- 
стаўнікава мова: 

2. Памыліўся-ж я, наперад табе даўшы гасьцінца. Не зарабіў 


ты яго ў мяне сягоньня, -- сказаў справядлівы Зубрыцкі. -- Але: 
дармо! Некалі зьмяркуемся. Некалі тое за тое адзыйдзе, -- памер- 
каваўся ён. -- Некалі яго заробіш. Быць-жа ня можа, каб ты на 


гэтым, нават, тыдні ў мяне лапы не зарабіў! 

І не такая крыўда Клемку была, як пасадзіў яго Зубрыцкі ў 
першае, а Савосту прыняў у першазімцы. Але меў, потым, крыху 
ён на малога закалец: ня раз перападала Юстапчыку кухталёў, як 
нарвецца ён калі пад злосьць. 

Не сьвяты быў Савота Юстапчык; ня мінала, але частавата, 
нават, нарывалася на яго настаўнікава дубовая лінейка -- то за 
дур, то за няздадзеную лекцыю, то за задачы. Сьвянціў Зубрыцкі 1 
яго рукі. Аднаго разу быў такіх гарачых лап яму У вабедзьве 
жмені палажыў настаўнік, што аж рукі ў рот хапіў зь няпрывычкі, 
як-бы і не разагрэліся, а саўсім зьледзянелі яны. Так быў таго 
разу даўся яму Зубрыцкі ў знакі, што ня было сну на Савосту ўсю 
ноч, пасьля таго: дадумляўся ўсё Юстапчык -- дзе-9 яму лепшую, 
не такую балючую навуку знайсьці. , 

Дадумляўся і дадумаўся. Ня ў школу, а на рэчку назаўтра-ж 
Ён пашоў з кніжхамі. Тут было многа мудрэй, як у ішколе. У кніж- 
цы стольхі, У першазімцах седзячы, і за тыдзень ня пройдзеш, 
колькі тут за адзін раз па лёдзе праедзеш. Хоць лапці драліся ад 
гэтай новай навукі, але за тое рукі цэлыя былі. С. , 

Разам зь дзяцьмі Савоста з дому йшоў, разам зь імі і вяртаўся з 
школы. Але такі неяк дайшлося бацьку пра сынаву навуку. Калі 
выдаў Юстап яму дома баль! А ў школу як прышоў, там Зубрыцкі 
яшчэ паправіў... 

І ад тых дат пачаў ладзіць Клемка Язучок з Савостам Юстап- 
чыкам, як пачуў сваё вяршэнства над ім. (Далей будзе) 


БАЦЬБЕАЎШЧЫНА 


ле 5 (116) 





Аб Беларусі на Міжнародным 
Касьцельным Кангрэсе 


ПІ КАНГРЭС «КАСЬЦЁЛ у БЯДЗЕ» Ў КЭНІГШТАЙН/НЯМЕЧЧЫНА 


Ад 21 да 24 кастрычніка сёлета аргані- 
зацыя «Ўсходняя Дапамога Сьвятарства» 
(«ОзіргіезіеаИе») зарганізавала ў Духоў- 
най Сэмінарыі ў Кэнігштайн свой трэйці 
Кангрэс пад лёзунгам «Касьцёл у бядзе». 

Арганізацыя «Усходняя р Дапамога 
Сьвятарства» зьяўляецца ўжо сяньня 
ведамай інтэрнацыянальнай арганізацы- 
яй, Спачатна гэта была ініцыятыва ад- 
наго бэльгійскага сьвятара-манаха а. Вэ- 
рэнфрыда ван Страатэна, якая імкнула- 
ся зацікавіць Бэльгію, Галяндыю, Швай- 
царыю, Заходнюю Нямеччыну й г. д. і 
знайсьці ў іх дапамогу для касьцёла ў 
Усходняй Нямеччыне і сярод усходня- 
нямецкіх уцекачоў у Заходняй Нямеч- 
чыне, які знаходзіцца ў вялікай бядзе. 
Але хутка арганізацыя мусіла расшы- 
рыцца й зацікавіцца ўсімі ўсходнязўра- 
пэйскімі ўцекачамі ў Заходняй Эўропе і 
за некалькі год змагла яна ўжо прыйсьці 
ім зь вялікай дапамогай. 


Ад 1951 году арганізуе «Ўсходняя Да- 
памога Сьвятарства» штогоднія кангрэсы 
сваіх супрацоўнікаў, успамагальнікаў і 
ўспамаганых. Рэфэраты ІІ кангрэсу 
(1952) зьявіліся цяпер кніжным выдань- 
нем («Кігае іа Мо” Кбпівзіеіа, 1953, бал. 
156), якія зьмяшчаюць узрушаючыя 
справаздачы аб перасьледваньнях хры- 
сьціянства амаль ува ўсіх краінах за зя- 
лезнай заслонай. У гэтым годзе былі ў 
васаблівасьці прастудыяваныя прабле- 
мы цяжкага палажэньня сьватарства: 
недахоп сьвятароў і прыросту сьвятароў. 
Гэтыя рэфэраты паявяцца таксама хут- 
ка ў кніжным выданьні. 


На другім Кангрэсе справа перасьлед- 
ваньня хрысьціян у Беларусі ня была 
рэфэраваная з прычыны адсутнасьці рэ- 
фэрэнта. У гэтым-жа годзе была заступ- 
леная й нашая краіна, праўда, ня ўро- 
джанымі Беларусамі, але двума шчы- 
рымі прыяцелямі нашае бацькаўшчыны, 
Яго Эксцэленцыяй біскупам Слоскансам, 
Апастольскім Візытатарам для Беларусаў, 
і нашаму грамадзянству вельмі добра ве- 
дамым а. Робэртам ван Кавэлертам. 
Першы быў ганаровым сябрам Кангрэсу; 
другі пастараўся падаць голас аб Бела- 
русі, пайменна з палкім перакананьнем і 
самаадданасьцю, якімі ён ад раду гадоў 
абдарае нашую беларускую студэнцкую 
моладзь. Ягоны рэфэрат гльюака ўзва- 
рушыў сотні ўдзельнікаў Кангрэсу. Пась- 
ля гэтага адзін украінські ўдзельнік кан- 
грэсу яго запытаў: «Ад якога часу зна- 
ходзіцеся Вы на Захадзе?» А калі ён 
пачуў, ішто рэфэрэнт Зьяўляецца Бэль- 
гам, адказаў: «Ніводзін Беларус ня мог- 
бы лепей гаварыць аб Беларусі». 


Ніжэй мы перадаём рэфэрат а. Робэрта 
ў кароткім пераказе й вынятках. 

Свой зьмястоўны і ўніклівы рэфэрат, 
абапёрты на глыбокай знаёмасьці бела- 
рускай гісторыі й гісторыі хрысьціянства 
на Беларусі, распачаў а. Робэрт наступ- 
нымі славамі: 

«Із справаздачаў мінулага Кангрэсу 
вынікае, што на ім ня рэфэравалася аб 
цяжкім палажэньні касьцёлу на Бела- 
русі. З тае прычыны, што таксама і ўчо- 
ра вечарам, хаця пад старшынствам Бе- 
ларускага Апастольскага Візытатара, 
падчас малітвы За перасьледваны кась- 
цёл, імя Беларусі ня было ўспомненае, 
ня буду я рабіць вываду, што аб гэнай 
беднай краіне хоча забыцца й гэты Кан- 
грэс, дзе гаварылася аб усіх іншых краі- 
нах за зялезнай заслонай, і ніводнага рэ- 
фэрату ня было прысьвечана Беларусі 
апрача некалькі пераблытаных зацемак 
у расейскім рэфэраце. Дзеля гэтага я 
ўважаю, шт тым больш зьяўляецца не- 
абходным рэфэрат аб Беларусі. Хаця я 
сам не Зьяўляюся Беларусам, -- і гэта 
найглыбей мяне засмучае -- ўважаю за 
сваю чэсьць магчы тут заступаць Бела- 
русаў». 

Коратка ўспомніўшы аб геаграфічным 
палажэньні Беларусі і аб тым, што яна, 
нараўні з Украінай, фактам сяброўства 
ў міжнародных арганізацыях зьяўляецца 
вызнаная апрычонай нацыяй усімі ка- 
муністычнымі й некамуністычнымі дзяр- 
жавамі, прэлегэнт коратка, але зьмястоў- 
на насьветліў галоўныя этапы гісторыі 
Беларусі й гісторыі хрысьціянства ў на- 
шай бацькаўшчыне. Нельга ня прыта- 
чыць тае часткі рэфэрату а. Робэрта, у 
якой ён гаворыць аб гісторыі беларуска- 
га вызвольнага руху найнавейшае пары, 
а гэта з гледзішча на глыбокую знаё- 
масьць і правільнае разуменьне нашай 
нацыянальнай праблемы. І так а. Робэрт 
гаварыў: 

«25 сакавіка 1918 году была абвешча- 
ная незалежнасьць Беларусі, якая была 
вызнаная рознымі краінамі Эўропы дэ 
факто і дэ юрэ, калі ўзноў Рыскім трак- 
татам (18 сакавіка 1921) была разьдзёр- 
тая між Расеяй і Польшчай. 

Ад 1945 году былі ўзноў задзіночаныя 
абедзьве часткі Беларусі ў Беларускай 
Савецкай Сацыялістычнай Рэспубліцы. 
Згодна апошніх статыстык да беларускай 
нацыі належыць паводля мовы каля 15 


мільёнаў душ унутры й вонках гэтай са- 
вецкай рэспублікі. 

У 1918 годзе было каля аднэй пятай 
часткі, г. Зн. каля трох мільёнаў Бела- 
русаў, каталікамі; чатыры апошнія пя- 
тыя належылі да арыентальнага абраду. 
Ад часоў Брэскай вуніі (1595) былі яны 
афіцыяльна задзіночаныя з Рымам, але 
ў сярэдзіне ХІХ. ст. пасьля высяленьня 
вуніяцкіх каталіцкіх сьвятароў былі 
яны прымусова прылучаныя да Расей- 
скай Праваслаўнай Царквы. Пасьля та- 
го, калі яны ў 1905 годзе атрымалі рэлі- 
гійную свабоду, вярнуліся яны цэлымі 
парахвіямі да каталіцкага касьцёла. 
Калі-б было тады дастаткова беларускіх 
сьвятароў і калі-б усходні абрад быў да- 
зволены, каталіцкі касьцёл мог-бы бязь 
цяжкасьцяў здабыць для сябе амаль усю 
Беларусь.» 

Наступную частку свайго рэфэрату а. 
Робэрт прысьвяціў палажэньню права- 
слаўнай царквы й каталіцкага касьцёла 
на Беларусі пасьля першай сусьветнай 
вайны, падчас нямецкай акупацыі ў дру- 
гую сусьветную вайну й сяньня, калі 
перасьледваньне рэлігіі асягнула свой 
кульмінацыяйны пункт. Ён паінфарма- 
ваў, што ў 1921 годзе мела Беларусь паў- 
тузіна каталіцкіх і сем праваслаўных бі- 
скупскіх дыяцэзіяў. Пасьля разьдзелу 
Беларусі Рыскім трактатам асталіся ў са- 
вецкай Беларусі толькі дзьве Апастоль- 
скія адміністратуры: ў Менску й Магі- 
лёве, у якіх апошнім Апастольскім Ад- 
міністратарам быў Я. Э. біскуп Слоскане. 
Толькі гэтыя адміністратуры абыймалі 
каля аднаго мільёну каталікоў лацінска- 
га абраду й 60 сьвятароў: 40 у Менску і 
20 у Магілёве. Перад тым, калі Я. Э. бі- 
скуп Слоскане у 1927 годзе быў арышта- 
ваны, хацеў ён якраз у сваім прыватным 
памешканьні прыгатаўляць кандыдатаў 
на сьвятароў. Пасьля гэтага сьвятары 
былі арыштоўваныя адзін за адным, што 
ня ведама, ці сяньня астаўся на Белару- 
сі хоць адзін каталіцкі сьвятар. У Поль- 
шчы былі Беларусы падзеленыя між не- 
калькімі дыяцэзіямі, зь якіх некаторыя 
мелі свае духоўныя сэмінарыі. Аднак 
беларускія кандыдаты на сьвятароў 
амаль ня мелі магчымасьці быць у іх 
прынятымі, бо «было ўжо дастаткова 
кандыдатаў», пайменна з Польшчы. Пе- 
расьледваньне трывала й падчас нямец- 
кай акупацыі, калі два апошнія бела- 
рускія біскупы Неманцэвіч і архіман- 
дрыт Абрантовіч былі нямецкім гэстапо 
арыштаваныя. 

Сяньня ў Беларусі знаходзіцца каля 4 
мільёнаў каталікоў лацінськага абраду 
й 25.000 усходняга абраду, але для іх ня- 
ма аніводнага біскупа й аніводнага сьвя- 
тара. Ёсьць там толькі залежная ад Ма- 
сквы праваслаўная царква, называная 
беларускай нацыянальнай царквой. Але 
яна Зьяўляецца так сьцісла падпарадка- 
ванай маскоўскаму патрыярху, што ні 
разу ня мела собскай мітраполіі і ніколі 
не тварыла собскай правінцыі патрыяр- 
хальнай царквы. 

Далей а. Робэрт зрэфэраваў палажэнь- 
не беларускай праваслаўнай і каталіцкай 
царквы на эміграцыі. Ён адцеміў, што 
каталікі маюць свайго Апостальскага Ві- 
зытатара ў васобе Я. Э. біскупа Слоскан- 
са, назначанага на гэтае становішча ў 
1952 годзе. Пад ягонай юрысдыкцыяй 
знаходзіцца 6 сьвятароў: 4 лацінскага і 
2 усходнага абраду. Беларуская права- 
слаўная эміграцыя парвала амаль уся- 
кую лучнасьць зь герархіяй маскоўскага 
патрыярхату. Яна абнятая Беларускай 
Аўтакефальнай Праваслаўнай Царквой, 
якая мае на эміграцыі двух япіскапаў і 
5 сьвятароў. 

Апошнюю частку свайго дакладу пры- 
сьвяціў а. Робэрт беларускім студэнтам у 
Лювэне, якімі ён спэцыяльна апякуецца. 
Падчыркнуўшы вялікую нацыянальную 
салідарнасьць і глыбокую рэлігійную та- 
лерантнасьць гэтых студэнтаў, рэфэрэнт, 
як прыклад гэтага, падаў наступныя 
факты: 

«Ад пяцёх год гэтыя студэнты із сваіх 
недастатковых стыпэндыяў зусім адны 
несьлі цяжар духоўнага абслугоўваньня 
ўсіх праваслаўных Беларусаў у Бэльгіі. 
Апрача гэтага яны ўмажлівілі студыі ў 
Лювэнскім унівэрсытэце аднаму маладо- 
му праваслаўнаму сьвятару і, незалежна 
ад таго, што амаль усе яны зьяўляюцца 
праваслаўнымі, з хрысьціянскай і на- 
цыянальнай салідарнасьці ўзялі на сябе 
цяжар памагаць у тэалягічных студыях 
аднаму каталіцкаму тэалёгу і аднаму ка- 
таліцкаму гімназістаму. 

Як капэлян гэтых беларускіх студэн- 
таў прыводжу я гэтыя ўзапраўды над- 
звычайныя і магчыма ў сваім родзе адзі- 
ныя сьветчаньні зь вялікай гордасьцю. і 
з тым большым падзіўленьнем, бо я аса- 
біста ведаю, як гэтыя студэнты перавы- 
даткоўваюць і абцяжваюць кажнага го- 
ду свой собскі бюджэт, каб забясьпечыць 
гэныя сэмінарыйныя стыпэндыі і гэную 
апастольскую дзейнасьць. 

25 сакавіка 1952 году Ягоная Эмінэн- 


цыя кардынал Тыссэран, сакратар Ары- 
ентальнай Кангрэгацыі, афіцыяльна 
вызнаў гэтыя заслугі, калі ён спэцыяль- 
на быў прыбыў з Рыму ў Лювэн, каб вы- 
сьвяціць новы інтэрнат беларускіх сту- 
дэнтаў. 


Я ўважаю, што й мы павінны гэтых 
студэнтаў сваім чынам таксама падбадзё- 
рыць. Я ўпаўнамочаны гэтымі студэнта- 
мі запэўніць «Усходнюю Дапамогу Сьвя- 
тарства» аб іхным сталым супрацоўніц- 
тве, дзе-б гэта было патрэбным, пры- 
кладам, удзелам іхнага надзвычайнага 
студэнцкага хору ў прапагандных імпрэ- 
зах і г. п. Я прашу высокапаважаных 
спадароў Прэзыдыюму «Ўсходняй Дапа- 
могі Сьвятарства» не адхіляць гэтай пра- 
пановы, бо яна, на маю думку, можа 
быць вельмі вартасным удзелам у ўсход- 
няй сьвятарскай дапамозе». 


Свой глыбокі рэфэрат закончыў а. Ро- 
бэрт славамі: 


«Ужо раз у гісторыі Беларусі, пасьля 
1905 году, вялікія масы верных із зру- 
сыфікаванай праваслаўнай царквы пе- 
ратрывалі ў рэлігійным і нацыянальным 
духу й захавалі свае релігійныя трады- 
цыі, і гэта пасьля таго, калі яны, пазбаў- 
леныя нацыянальных сьвятароў, на пра- 
цягу поўстагодзьдзя толькі пры Божай 
помачы перажавалі скарбы веры і ставілі 
іх вышэй усякіх рытуальных пытаньняў. 
Што беларускі народ даканаў тады, гэта 
зможа ён даканаць і ў будучыні пры по- 


мачы ішцматлікіх акадэмікаў, якіх выхоў-' 


вае цяпер Лювэнскі ўнівэрсытэт для бу- 
дучыні Беларусі. І гэтым разам не апу- 
сьціць іх помач Божага провіду, якая 
станецца заслугай духа ахвяры й апа- 
стольскага ідэялізму нашых Лювэнскіх 
студэнтаў». 








КУПЛЯЙЦЕ! -- ВЫПІСВАЙЦЕ! 
ЧЫТАЙЦЕ! 


Новыя беларускія кніжкі -- 
шэдэўры беларускае літаратуры 
Выдавецтва «Бацькаўшчыны»: 


Паэма ЯКУБА КОЛАСА 


»Новая Зямля" 


зь вялікім крытычным артыкулам 
Р. Склюта. 


Цана З амэрыкансек. даляры або іхная 
раўнавартасьць у мясцовай валюце. 
Драма ЯНКІ КУПАЛЫ ў 5-ёх актах 


»Раськіданае Гняздо“ 


з крытычным артыкулам Р. Склюта. 
Цана 1 амэрыканскі даляр або ягоная 
раўнавартасьць у мясцовай валюце. 
Песа ў 4-ох дзеях ЯНКІ КУПАЛЫ 


» ГутЭэйшыя" 


з абшырным уступным крытычным 
нарысам Р. Склюта. 


Цана 1,30 амэрык. даляраў або іхная 
раўнавартасьць у мясцовай валюце. 


Сатырычная аповесьць 
АНДРЭЯ МРЫЯ 


Запіскі Самсона Самасуя 


Цана 1 амэрыканскі даляр або ягоная 
райнавартасьць у мясцовай валюце. 


За перасылку плаціцца асобна. 
Купляць і выпісваць непаерэдна 
з Адміністрацыі «Бацькаўшчыны», 

ад нашага Фінансавага Прадстаўніка 

ў Бэльгіі (]апка Ўоёка, 19, Ріасе Нобоуех, 

Гоцуаіа, Веігіцце), а таксама з усіх 

нашых Прадстаўніцтваў у паасобных 
краінах. 








Блек ,бадзячых като“ 


ФЭЛЬЕТОН 


Ня сьмейцеся! кПЦаросныя каты» -- 
гэта таксама праблема... І, на маю дум- 
ку, Юстап Заблоцкі меў рацыю, калі 
зводзіў татоў, каб «ня чуць і ня бачыць, 
як нейдзе ў полі, самі яны з голаду бу- 
дуць здыхаць»... 

Гэта так было там, дома. Але тутака, 
у Нью Ёрку, дык бадзячым катом -- 
жыцьцё! І ведама: Амэрыканец сыты. 
У сьмяцьцё ён, часам, кіне і цэлую ку- 
рыду, калі ня здужае зьесьці або калі 
крыху ўжо з пахам. І бадзячых катоў 
тутака разьвялося столькі, што аж 
страх! І белыя, і шэрыя, і перапялёсыя, 
і зусім чорныя... Але ўва ўсіх у іх 
агульная адзнака перад катамі гаспа- 
дарскімі заўсёды яны страшэнна 
брудныя. 

І ня дзіва! Тут, у Амэрыцы, хто тры- 
мае ў хаце катоў, шануе іх: купае ў 
парфумах, начэплівае прыгожыя істу- 
жачкі і, навет, падаркі падносіць у дзень 
нарадзінаў. На верыце? Запытайцеся ў 
нашае Параскі: яна якраз на Брукліне 
пакуе гэныя падаркі і досыць добра за- 
рабляе. А катоў бадзячых ніхто ня 
купае хіба толькі, часам, дождж 
---і не паднесіць ім падаркаў у дзень 
нарадзінаў. Такі ўжо іхны лёс! 

І бадзяюцца яны ад бочкі да бочкі, 
куды складаюць сьмяцьцё, у пошуках 
ежы, на злосьць падмятальнікам і собісь- 
нікам будынкаў. Я кажу -- на злосьць! 
Зусім зразумела: знайсьці костку, якую 
можна яшчэ палізаць, або выцягнуць зь 
сьмяцьця засьмярдзелую курыцу, Кату 
ня так і лёгка. Перакуляць бочку, рас- 
сгыпяць па вуліцы сьмяцьцё. Я сам, 
хоць і доктар-прафэсар- інжынер, быў 
гэтым падмятальнікам і добра ведаю 
шкоду, якую прыносяць бадзячыя каты. 
І ня дзіва, што ў Нью Ёрку на вуліцах 
ня так ўжо і чыста: разваляць адну боч- 
ку зь сьмяцьцём, ідуць да другой. А іх 
тутака тышчы! І некаторыя ў добрым 
целе... І так праводзяць жыцьцё... А 
як наладзяць уночы канцэрт, дзявацца 
няма куды! І плачуць, і стогнуць, і вур- 


чаць... Затыкай вушы і ўцякай, ку- 
ды вочы глядзяць! 
Такі «канцэрт» наладзілі «бадзячыя 


каты» 1] кастрычніка пад назовам «Сход 
нацыяналаў-фэдэралістых». Былі на ім 
«бадзячыя каты» ўсіх колераў: укра- 
інскія, і беларускія, і армянскія, і іншыя. 
Магу сказаць, найбольшым у целе быў 


з Украіны. Ён ужо доўга корміцца, хо- 


дзячы ад бочкі да бочкі, і набыў у гэ- 
тай справе спрыту. Зусім ужо адзічэў: 
тут яго ўсе і завуць «дзікі». 

Што датычыць нашых беларускіх «ба- 
дзячых катоў», дык яны яшчэ, здаецца, 
ня кормяцца з бочак; іншыя каты іх 
адганяюць, а яны ўсё ходзяць наўкола і 
вывучаюць хады, як прыступіцца да іх, 
ім калі і перападзе, дык толькі кіп- 
цюрок ад курыцы. Таму яны гэтак і ху- 
дыя. Брыдка на іх, навет, глядзець!.. 

Але на ўспомненым «канцэрце» яны 


рабілі шуму ня менш за іншых: «Бела- 
русь бедная! Беларусь цёмная! Лапці!.. 
Каўтун!.. Ня трэба даваць ёй неза- 
лежнасьці!» Ясна і зразумела: трэба-ж 
неяк падлезьці да бочкі! 

Але адносна таго, што была яна цём- 
най і ў лапцях, я згодзен зь імі. І ця- 
пер яшчэ бедная. і неналежна прась- 
ветленая. Толькі хто яе зрабіў такой? 
Ці ня той самы гаспадар бочкі, да якой 
хочуць падлезьці цяпер нашыя «бадзя- 
чыя каты»? Беларускі народ паказаў 
сілу свайго духа: за кароткі час адра- 
дзіў літаратуру, стварыў унівэрсытэты і 
цэлы рад іншых вышэйшых навучаль- 
ных установаў, адчыніў акадэмію навук, 
тэатры і г. д... І сама Белерусь выйшла 
на міжнародную арэну... «Бадзячыя 
каты» ўзноў запішчаць: гэта вам далі 
бальшавікі! Ніхто нічога і ніколі нам 
не даваў! У нас толькі адбіралі! Мы са- 
мі ўзялі ўсё гэта, а яны толькі мусілі 
лічыцца з фактамі! 

Так будзе і зь незалежнасьцю. Мы яе 
ні ад каго не чакаем: возьмем самі, не 
зважаючы на віск «бадзячых катоў». 
І не дапамогуць тут ніякія блёкі... Па- 
рукай гэтаму якраз і ёсьць тыя пакуты, 
што перажылі Беларусы за белымі і 
чырвонымі гаспадарамі і аб якіх напа- 
міналі нам нашыя «бадзячыя каты» на 
паказаным «канцэрце». 

Што-ж датычыць Вас, «бадзячыя ка- 
ты», дык вашыя гаспадары Керанскі і 
Вайнбаўм некалі пасадзяць вас у мяшкі 
і вытрасуць на пустым полі, як гэта ра- 
біў Юстап Заблоцкі. І заробяць яны на 
вас столькі, колькі зарабіў Заблоцкі на 
мыле!.. 


Доктар-прафэсар-інжынер Казік Апенка 








НАЗНАЧЭНЬНЕ КС. Ф. ЧАРНЯЎСКАГА 

Ведамы беларускі нацыянальны пра- 
цаўнік кс. Фр. Чарняўскі, які да нядаўна 
пражываў у Фэранцыі й нёс рэлігійную й 
нацыянальную апеку над Беларусамі 
каталікамі, апошнім часам атрымаў на- 
Значэньне на становішча сакратара Яго 


Эксцэленцыі біскупа Слосканса, Апо- 
стальскага Візытатара для Беларусаў, і 
на становішча місіянэра для Беларусаў 
каталікоў у Бэльгіі. 


ІнОпааІНАНШН НАША ПІШНННННННН НН 


ПАВЕДАМЛЕНЬНЕ 
Падаецца да агульнага ведама, піто 
Задзіночаньне Беларускіх Вэтэранаў -- 
Аддзел у Пэрт (Заходняя Аўстралія) вы- 
значыла кальпартэрам беларускай прэсы 
на Заходнюю Аўстралію сп. Філіпа Да- 
рэўскага. Ветліва просім усе беларускія 
Рэдакцыі супрацоўнічаць із сп. Дарэў- 
скім, адрас якога наступны: 
Ме. ЕйПір Пагеазкі, 18 Уіпдзог 5, 
Еазі Регі, “УУ. А. Аазітайа. 
Каардынацыйны Камітэт Беларускіх 
Арганізацыяў у Аўстраліі. 


МОЖНА ЭМІГРАВАЦЬ У ВЯЛІКА- 
БРЫТАНІЮ 

Падаецца да ведама Беларусаў, пра- 
жываючых у Нямеччыне, Аўстрыі й 
Трыесьце, што згодна з Мэмарандумам, 
апуб ікаваным Міністэрствам Нутраных 
Справаў Вялікабрытаніі з 12 кастрычні- 
ка 1953 г., дазваляецца ўезд у Вяліка- 
брытанію для “00 уцекачоў з за зялезна”: 
заслоны. ' 

Усе, жадаючыя пераехаць у Вяліка: 
брытанію, павінны выканаць наступнае 
й ведаць аб наступным: 

1. Знайсьці асобы ў Вялікабрытаніі, 
якія загарантуюць ім памешканьне і 
ўтрыманьне. 

2. Маюць У Вялікабрытаніі сваіх свая- 
коў (ступень сваяцтва ў законе не пада- 
ецца). 

3. Асобы, жадаючыя пераехаць у Вялі- 
кабрытанію, зьяўляюцца пад апекай 
Высокага Камісара для ўцекачоў. 

4. Кечдыдаты на выезд у Вялікабры- 
танію павінны адказваць вымаганьням 
палітычным і здароўя (г. зн. каб быў 
здаровым і ня быў камуністым або фа- 
шыстым). 

Ува ўсіх справах зацікаўленыя павін- 
ны зьвяртацца на адрасе: 

Азвосіайоп оў Вуеіогцззіап5 іп Стеаі Вгііаіа, 

52, Репп Воаа, НоПоуау, І.опЧой, Х. 7. 

Галоўная Ўправа Згуртуваньня Бела- 
русаў у Вялікай Брытаніі паможа ўсім 
зацікаўленым адшукаць іхных сваякоў 
або ўмажлівіць паразуменьне зь імі і 
зробіць усё магчымае дзеля іхнага пера- 
езду ў Вялікабрытанію. 

Асобы менш ведамыя ў беларускім ру- 
ху і жадаючыя пераехаць у Вялікабры- 
танію павінны залучыць да сваіх прось- 
баў яшчэ пасьветчаньні ад мясцовых 
беларускіх арганізацыяў. 

П. Асіповіч, Старшыня ЗБВБ 

Усім, што далі складкі на Фонд Бела- 
рускае Кніжкі, як і паважаным іх зьбі- 
ральнікам Быдавецтва «Бацькаўшчыны» 
складае шчырую падзяку. 

Тых зьбіральнікаў, якія не зьвярнулі 
яшчэ нам падпісных лістоў і ня пера- 
слалі грошай на адрас нашага Фінанса- 
савага Прадстаўніка ў Бэльгіі, просім 
зрабіць гэта безадкладна. 

На фонд беларускай кніжкі 


ШУКАЮЦЬ 


Брата Кіраенку Васіля, нар. 1920 г., зь 
вёскі Плаўнік Чашніцкага раёну, які 
служыў на пачатку вайны ў чырвонай 
арміі, шукае брат Іван. Весткі слаць на 
адрас: 

Мт. І. КігаўепКо, Виае Гета. МісоіІау 819 

бетаіпе 5/М. Веігідие. 












Вашыя Прадстаўніцтвы 


Ангельшчына: 
Ме. АІеКзапаег І.аёцк, 97 Мосге Ра:к 
ВЕоза, І,опЧоп 5. УУ.6. 


Бэльгія: 

